

کیمیا

نہم ٲولگی





د پوهني وزارت
د تعليمي نصاب د پراختيا، د بيرونکو د
روزني او د ساينس د مرکز معيبيت
د تعليمي نصاب د پراختيا او درسي
کتابونو د تاليف لوی رياست

کيميا

Chemistry

نهم

ټولگي

د چاپ کال: ۱۳۹۰ هـ. ش

الف

لیکوالان:

پوهنمل ډیپلوم انجینیر شوکت علی «شفقا» د تعلیمي نصاب د پراختیا د پروژې او درسي کتابونو د ټیم غړی. بسم الله ولی «احسانزی» د پراختیا د پروژې او درسي کتابونو د ټیم غړی. د مولف مرستیال محمد اجمل «فیض» د تعلیمي نصاب د پراختیا او درسي کتابونو د تالیف د ریاست علمي غړی. د مولف مرستیال عتیق احمد «شیرازی» د تعلیمي نصاب د پراختیا او درسي کتابونو د ریاست علمي غړی.

علمي اډیتوران:

ډوکتور محمد حسن «سليمي» د پوهني وزارت د علمي شورا غړی
پوهندوی ډیپلوم انجینیر عبدالمحمد «عزیز» د کابل پوهنتون استاد
پوهنپار محمد انور «شرفي» د پروان د عالي تحصیلاتو د انستیتوت استاد

د ژبې اډیتور:

پوهنوال محمد اجان حقیال د کابل پوهنتون استاد

دیني، سیاسي او فرهنگي کمیټه:

- مولوي عبدالصبور عربي
- ډکتور محمد يوسف نیازی
- حبیب الله راحل د پوهني وزارت سلاکار د تعلیمي نصاب د پراختیا په ریاست کې.

د څارنې کمیټه:

- ډکتور اسدالله محقق د تعلیمي نصاب د پراختیا، د بنوونکو د روزنې او د ساینس مرکز معین.
- ډکتور شېرعلي طرفي د تعلیمي نصاب د پراختیا د پروژې مسؤول.
- د سر مؤلف مرستیال عبدالظاهر گلستاني د تعلیمي نصاب د پراختیا او درسي کتابونو د تالیف لوی رئیس.

طرح او ډیزاین:

حمید «ګرمي»





ملي سرود

دا وطن افغانستان دی دا عزت د هر افغان دی
کور د سولې کور د توري هر بچی یې قهرمان دی
دا وطن د ټولو کور دی د بلوڅو د ازبکو
د پښتون او هزاره وو د نرگمنو د تاجکو
ورسره عرب، گوجر دي پامیریان، نورستانیان
براهوي دي، قزلباش دي هم ایماق، هم پشه پان
دا هیواد به تل ځلېږي لکه لمر پر شنه اسمان
په سینه کې د اسیا به لکه زړه وي جاویدان
نوم د حق مو دی رهبر وایو الله اکبر وایو الله اکبر

بسم الله الرحمن الرحيم

د پوهني د وزير پيغام

گرانو ښوونکو او زده کوونکو،

ښوونه او روزنه د هر هېواد د پراختيا او پرمختگ بنسټ جوړوي. تعليمي نصاب د ښوونې او روزنې مهم توکی دی چې د معاصر علمي پرمختگ او ټولني د اړتياو له مخې رامنځته کېږي. څرگنده ده چې علمي پرمختگ او ټولنيزې اړتياوې تل د بدلون په حال کې وي. له دې امله لازمه ده چې تعليمي نصاب هم علمي او رښانه انکشاف ومومي. البته نه بنيادي چې تعليمي نصاب د سياسي بدلونونو او د اشخاصو د نظريو او هيلو تابع شي.

دا کتاب چې نن ستاسو په لاس کې دی، پر همدې ارزښتونو چمتو او ترتيب شوی دی. علمي گټورې موضوعگانې پکې زياتې شوې دي. د زده کړې په بهير کې د زده کوونکو فعال ساتل د تدریسي پلان برخه گرځېدلې ده.

هيله من يم دا کتاب له لارښوونو او تعليمي پلان سره سم د فعالې زده کړې د ميتودونو د کارولو له لارې تدریس شي او د زده کوونکو ميندې او پلرونه هم د خپلو لویو او زامنو په باکفېته ښوونه او روزنه کې پرله پسې گامه مرسته وکړي چې د پوهنې د نظام هيلې ترسره شي او زده کوونکو او هېواد ته ښې بریاوې ور په برخه کړي.

پر دې ټکي پوره باور لرم چې زموږ گران ښوونکي د تعليمي نصاب په رښانه پلي کولو کې خپل مسؤوليت په رښتوني توگه سرته رسوي.

د پوهنې وزارت تل زيار کاږي چې د پوهنې تعليمي نصاب د اسلام د سپېڅلي دين له بنسټونو، د وطن دوستۍ د پاک حس په ساتلو او علمي معيارونو سره سم د ټولني د څرگندو اړتياو له مخې پراختيا ومومي. په دې ډگر کې د هېواد له ټولو علمي شخصيتونو، د ښوونې او روزنې له پوهانو او د زده کوونکو له ميندو او پلرونو څخه هيله لرم چې د خپلو نظريو او رښانه وړاندیزونو له لارې زموږ له مولفانو سره د درسي کتابونو په لا ښه تاليف کې مرسته وکړي.

له ټولو هغو پوهانو څخه چې د دې کتاب په چمتو کولو او ترتيب کې يې مرسته کړې، له ملي او نړيوالو درنو مؤسسو او نورو دوستو هېوادونو څخه چې د نوي تعليمي نصاب په چمتو کولو او تلويډ او د درسي کتابونو په چاپ او وېش کې يې مرسته کړې ده، مننه او درناوی کوم.

ومن الله التوفيق

فاوروق وردگ

د افغانستان د اسلامي جمهوريت د پوهني وزير

پر ایک

صفحہ	سرلیک	گنہ
۱	سریزہ	۱
۲	لومری خیرکی: عضوی مرکبونه	۲
۹	پہ عضوی مرکبونو کی کیمیائی اریکی	۳
۱۱	د لومری خیرکی لٹایز او پوسنتی	۴
۱۲	دوهم خیرکی: هایدرور کاربنونه	۵
۱۹	الکانونه یا د میتان د فامیل هایدرور کاربنونه	۶
۲۲	میتان	۷
۲۳	سایکلو الکانونه	۸
۳۰	غیر مشوع هایدرور کاربنونه	۹
۳۳	اروماتیک هایدرور کاربنونه	۱۰
۳۵	د دویم خیرکی لٹایز	۱۱
۳۶	دریم خیرکی: وظیفوی گروپونه پہ عضوی مرکبونو کی او صنفونہ پی	۱۲
۴۲	الکولونہ	۱۳
۴۳	ایتر	۱۴
۴۶	الدهیایدونہ	۱۵
۴۶	کیتونونه	۱۶
۵۱	عضوی تیزابونہ	۱۷
۵۵	ایسترونہ	۱۸
۵۷	صابون	۱۹
۶۰	کاربو هایدرورونہ	۲۰
۶۱	خو قیمته قلدونہ	۲۱
۶۳	د دریم خیرکی لٹایز او پوسنتی	۲۲
۶۴	خلورم خیرکی: د عضوی مرکبونو تعاملونہ	۲۳
۷۳	د عضوی مرکبونو د تعاملونو چولونہ	۲۴
۷۴	د خلورم خیرکی لٹایز او پوسنتی	۲۵

سرېزه

د مادې د مهمو شکلونو څخه یو مرکبونه دي چې په دوه برخو(عضوي او غیر عضوي) وېشل شوي دي د غیر عضوي مرکبونو په اړه په اتم ټولګي کې په لنډه ډول معلومات وړاندې شوي دي په دې ټولګي کې د عضوي مرکبونو په اړه معلومات وړاندې شوي دي. په لومړي څپرکي کې عضوي مرکبونه تعریف او د عضوي او غیر عضوي مرکبونو تر منځ توپیر؛ په عضوي مرکبونو کې د عنصرونو پېژندل او په عضوي مرکبونو کې د اړیکو پېژندل توضیح شوي دي.

د دې کتاب په دویم څپرکي کې د هایدروکاربنونو په اړه معلومات وړاندې شوي دي، الکانونه د ټولو مشخصاتو سره توضیح کوي او همدارنګه د میتان، طبیعي ګاز او سیکلو الکانونو په اړه معلومات وړاندې شوي دي. الکینونه، الکانینه او اروماتونه هم په دې فصل کې مطالعه شوي دي او د هغوی مشخصات توضیح شوي دي د دې کتاب په دویم څپرکي کې په عضوي مرکبونو کې وظیفوي ګروپونه او د هغوی صنفي بندي توضیح شوی ده د الکلونو، ایترو، الیهایډونو، کیتونونو، نیترو، شمعي نیترو، استرونو، وازډي او څوویو، صابون او کاربوهایډرېټونو په اړه معلومات ورکول شوي دي.

په څلورم څپرکي کې د عضوي مرکبونو تعاملونه توضیح شوي دي او د هغوی د ډولونو په اړه هراړخیز معلومات ورکول شوي دي.

د هر څپرکي په متن کې ذکر شوي مطالب، د زده کوونکو زده کړې په غرض فعالیتونه وړاندې شوي دي تر څو زده کوونکي د هغو په سرته رسولو کې د ښې زده کړې څخه ګټه واخلي؛ همدارنګه د هر څپرکي په پای کې د مطالبو لنډيز، او نا حل شوي پوښتنې لیکل شوي دي چې د زده کوونکو سره د درسي موضوعګانو په پوهېدلو کې کومک کوي. په دې کتاب کې د ډېرو ساده او د ټولو لپاره د پوهېدو وړ ټکو څخه د مطالبونو په لیکلو کې استفاده شوی ده چې د زده کوونکو په زده کړه کې د هغوی د پوهې سطحه لوړوي او د هغو د وړتیا سبب ګرځي.

لوهری څپرکی


عضوي مر کبونہ

ډیر هغه وسایل چې ناسی په خپل چاپیریال محیط کې گوری، له عضوي مر کبونو څخه جوړ شوي دي؛ لکه: پلاسټیکي فرشونه، عالی، بوتونه، د سون گاز، د ډبرو سکاره د خوړلو پلاسټیکي لوښي، تردی چې ډوډی جامی مو ټول عضوي مواد دي.

عضوي مر کبونہ په ورځني ژوند کې ډیر زیات ارزښت لري. پرته له دغو موادو څخه ژوند مشکل دی، نوځکه د دغو مر کبونو د خواصو او څرنگوالي پېژندل هم ضروري دي.

په دي څپرکی کې به تاسې پوه شئ چې عضوي مر کبونہ په ژوند کې څه اهمیت لري؟ د عضوي او غیر عضوي مر کبونو ترمنځ څه توپیر موجود دی؟ په عضوي مر کبونو کې څرنگه عناصر پېژندل کېږي؟ په عضوي مر کبونو کې کومې کیمیاوي اړیکې شتون لري؟





شکل (۱-۱) ایتیا ور عضوي مرکبونه.

د عضوي مرکبونو تعريف

عضوي مرکبونه هغه مواد دي چې د کاربن، هایدروجن، اکسیجن او نورو عنصرونو لرونکي دي. د عضوي اصطلاح هغه وخت منځته راغله چې د کیمیا علم په لومړي پړاوونو تر سره کول او داسې عقیده موجوده وه چې عضوي مرکبونه یوازې د ژونديو اجسامو په بڼه کې جوړ او منځته راځي، په ۱۸۰۷م کال کې سویډني عالم برزیلیوس (Berzelius) خپله عقیده څرگنده کړه چې عضوي مرکبونه په ژونديو موجوداتو کې د ځانگړې جلايي قوې (Vital Force) په مرسته جوړېدای شي.

په ۱۸۲۸ کال کې جرمني عالم وهلر (Wöhler) په لومړي ځل پوریا چې عضوي مرکب دی له غیر عضوي مادې څخه چې دامونیم سیانید په نامه یادېږي، تر لاسه کړ:



په لابراتوار کې د وهلر په واسطه د لومړي عضوي مرکب په منځته را تلو سره عضوي کیمیا په چټکۍ وده وکړه او په میلیونو عضوي مرکبونه ترکیب شول.

زیات شمیر عضوي مرکبونه په مختلفو څانگو؛ لکه: طب، کرهڼې، صنعت او نورو کې کارول کېږي؛ نو ځکه عضوي کیمیا د انسانانو په ورځیني ژوند کې د پام وړ ارزښت لري.

ګورنه



زده کوونکي دي په څو ډلو وویشل شي او هره ډله دي لس، لس عضوي مواد چې په خپل چاپیریال کې گوري، لست کړي او بیادي د هغوی د استعمال ځایونه په ګوته کړي.



د پوهانو؛ لکه: د برزیلیوس او وهلر نظریې د عضوي مرکبونو د پرمختګ په لاره کې څه رول لوبولي دي؟

(۱-۱) جدول د عضوي او غير عضوي مرکبونو ترمنځ توپير

غير عضوي	عضوي
<p>۱- ډير غير عضوي مرکبونه په خپل ترکيب کې د کاربن او هايډروجن عنصرونه نه لري. ځينې غير عضوي مرکبونو چې ياد شوي عنصرونه هم لري، د عضوي مرکبونو خواص نه بېکاره کوي؛ لکه: اوبه (H_2O)، کاربن ډای آکسايډ (CO_2)، کاربونيټونه ($CaCO_3, Na_2CO_3, CaCO_3$)، او نور.</p>	<p>۱- په عضوي مرکبونو کې په لوړې درجه کې کاربن او په دويمه درجه کې هايډروجن شتون لري. همدارنگه په يو شمير عضوي مرکبونو کې آکسيجن او په ځينې نورو کې د نايټروجن، سلفور، فاسفورس، اوسپنه، مس، مگنيزيم او ځينې نور شتون لري. بايد وويل شي هغه عضوي مرکبونه چې د کاربن، هايډروجن، آکسيجن، او نايټروجن عنصرونه لري ډير زيات پيدا کېږي او هغه چې د هلوځونو، سلفور، فاسفورس او ځينې فلزي عنصرونو لرونکي دي، په طبيعت کې ډير لږ پيدا کېږي.</p>
<p>۲- د غير عضوي مرکبونو شمير لږ دی، د اټو سوزو زرو په شاوخوا کې دی.</p>	<p>۲- عضوي مرکبونه د کاربن - کاربن د اشتراکي اړيکو د درلودلو له امله په زيات شمير پيدا کېږي چې د عضوي مرکبونو د ماليکولونو نومونه د اشتراکي رابطې په واسطه يو له بل سره نښتي دي. عضوي مرکبونه د ۲۰ ميليونو په شاوخوا کې شميرل شوي دي.</p>
<p>۳- په عمومي ډول غير عضوي مرکبونه د سوخېدو وړتيا نه لري. ډير لږ شمير غير عضوي مرکبونه سوخي، اما زياتره يې نه سوخي. د غير عضوي مرکبونو ډولې کېدو او ايشيدو ټکي لږ دي.</p>	<p>۳- په عمومي ډول عضوي مرکبونه د سوخېدو وړ دي او د زياتې تودوخې په اثر تجزيه کېږي. د ايشيدو او وولې کېدو ټکي يې ټېټ دي.</p>
<p>۴- په معمولي توگه د غير عضوي مرکبونو تعاملونه کمزور دي او زياتره پرته له تودوخې او کلسټ څخه سرته رسېږي.</p>	<p>۴- د عضوي مرکبونو تعاملونه وړو دي، کلسټ ته ضرورت لري.</p>
<p>۵- د غير عضوي مرکبونو ماليکولي کتلې کمه ده.</p>	<p>۵- په عمومي توگه د عضوي مرکبونو ماليکولي کتلې زياته ده.</p>
<p>۶- غير عضوي مرکبونه ايزونکي قطبي اشتراکي اړيکه لري.</p>	<p>۶- عضوي مرکبونه په عمومي ډول اشتراکي رابطې لري.</p>
<p>۷- ډير غير عضوي مرکبونه بريښنا تير و نه کي دي.</p>	<p>۷- عضوي مرکبونه بريښنا نه تيروي.</p>




ګرڼه

د عضوي او غیر عضوي مرکبونو د برېښنا تېروني مقایسه

د غیر عضوي مرکب (خوړو مالګې) او د عضوي مرکب (بوري) د برېښنا تېرولو خواص د هغوی په اړینو محلولونو کې تجربه کړئ.

اړوند مواد او لوبښي: مقطرې اوبه، پوره، د خوړو مالګه، بیکر، د کاربن الکترونونه، مسي سیم، ګروپ او ۹ ولټه بټری.

ګولاره: په یو بیکر کې لږه د خوړو مالګه په اوبو کې حل کړئ او له (۱-۲) شکل سره سیم د برېښنا جریان ور څخه تېس کړئ، وګورئ چې ګروپ روښانه کېږي که نه، علت یې پیدا کړئ. په بل بیکر کې یوه کاجوغه پوره واچوئ او په اوبو کې یې حل کړئ، بیا د برېښنا جریان ور څخه تېس کړئ، اوس و ولېست چې د مالګې او بوري په محلولونو کې د برېښنا په تېرولو څه توپیر شتون لري؟



(۱-۲) شکل د برېښنا تېرولو دستگاهه

د عضوي مرکبونو د تشکیلونکو عناصرونو پېژندنه

مخکې مورلوسټل چې ټول عضوي مرکبونه د کاربن او هایدروجن عناصرونه او هماغارنگه یو ششمیر عضوي مرکبونه، اکسیجن، نایټروجن او نور عناصرونه هم په خپل ترکیب کې لري.

مورږ په دې ټولګي کې یوازې د کاربن او هایدروجن پېژندنه په عضوي مرکبونو کې مطالعه کوو.

په عضوي مرکبونو کې د کاربن او هایدروجن پېژندنه


په عضوي مرکبونو کې د کاربن او هایدروجن پېژندنه د لاندې فعالیت په واسطه روښانه کېږي.



ګرڼه

د کاربن او هایدروجن پیژندنه په عضوي مرکبونو کې:

د اړتیا وړ لوازمو او مواد: ازماينښتي نل، د بنسټن څرخ، استند له ګیرا سره، مقطري اوبه او بوره.



(۳-۱) شکل د کاربن او هایدروجن د پیژندنې دسټګاه

ګونلاره: یو ازماينښتي نل واخلئ، او په اوبو یې پرېمښئ چې ښه پاک شي، بیا لږه تودوخه ورکړئ چې د ازماينښتي نل د منځ اوبه براس او ښه وچ شي. بیا لږ مقدار بوره په ازماينښتي نل کې واچوئ له (۱-۳) شکل سره سم تودوخه ورکړئ؛ نو به وښئ چې د ازماينښتي نل په منځنۍ خوا کې د اوبو کوچني څاشکي منځته راځي او هم تور رنگه ماده د آزماينښتي نل په منځ کې لیدل کېږي. لاندې سوالونو ته ځوابونه ورکړئ.

۱- د اوبو څاشکي په اوبو کې د کوم عنصر شتمالي په بورې کې څرګندوی؟


۲- توربخونه ماده چې په ازماينښتي نل کې وښئ د کوم عنصر شتون په بورې کې رانښي؟

په عضوي مرکبونو کې کیمیاوي اړیکې


د عضوي مرکبونو د کیمیاوي اړیکو د څرنګوالي لپاره، لازمه ده چې په لومړي سر کې د کاربن د خواصو او الکتروني جوړښت په اړه معلومات لاسته راوړو.

څرنګه چې کاربن د عضوي مرکباتو په ترکیب کې د اساسي عنصر په توګه شتون لري؛ نو په دې دلیل عضوي کیمیا د کاربن د کیمیا په نوم هم یادېږي. د کاربن سمبول د C توری دی. د عنصرونو د دوراني جدول په څلورم ګروپ او دوهمه دوره کې ځای لري. د کتلې نمبر یې ۱۲ او اټومي نمبر یې ۶ دی، کاربن په خپل دانوم الکتروني قشرونو کې ۶ الکترونه لري، ۶ پروتونه او ۶ نیوترونه یې په هسته کې شتون لري.


د کاربن اټومي موډل په (۱-۴) شکل کې وګورئ او د قشرونو شمیر یې معلوم کړئ.




(۱-۴) شکل د کاربن اټومي موډل



د لیوس فورمول



ساختماني فورمول




(۱-۵) شکل د میتان مول

څنگه چې په (۱-۴) شکل کې لیدل کېږي د کاربن الکتروني ترتیب دارنگه دی چې په اول قشر کې ۲ الکترونه او په وروستي قشر (ولاسي قشر) کې ۴ الکترونه لري. د کاربن اټوم د خپل ولاسي قشر الکترونونه د بل کاربن او یا نورو عنصرونو د اټومونو ترمنځ شریکوي چې په پایله کې خپل وروستي قشر په ۸ الکترونونو ډکوي او اکتیټ یې پوره کېږي.


په دې بنسټ په عضوي مرکبونو کې کیمیاوي اړیکې اشتراکي دي. اشتراکي اړیکې په عمومي ډول د دوو غیر فلزو ترمنځ لیدل کېږي. اشتراکي اړیکې د دوو یا زیاتو الکترونونو د شریکولو په واسطه د اټومونو ترمنځ تشکیلېږي. د کاربن اټوم څلور اشتراکي اړیکې جوړوي چې د میتان په مالیکول په (۱-۵) شکل کې لیدل کېږي.

په دې فورمول کې هر الکترون د (•) او جوړه الکترونونه د خط (-) په واسطه ښودل کېږي. څرنگه چې هایدروجن یو ولاسي الکترون په لومړي قشر کې چې وروستي قشر یې هم دی، لري او د ولاسي الکترون په شریکولو سره مشبوع کېږي؛ یعنې خپل ولاسي قشر په دوو الکترونونو ډکوي. د کاربن اټومونه زیات عضوي مرکبونه په زنجیروي او حلقوي شکل جوړولای شي؛ لکه:

سایکلو پنتان



پنتان



د کاربن د اتومونو ترمنځ د اشتراکي اړیکو ډولونه




کاربن د نورو عنصرونو په پرتله، ځانگړی خاصیت لري؛ ځکه چې کاربن کولای شي تر څلورو پورې اشتراکي اړیکو جوړې کړي. د دې څلورو اشتراکي اړیکو جوړېدل په دې معنا دي چې کاربن کولای شي د مختلفو عنصرونو له څلورو اتومونو سره یا د کاربن له څلورو نورو اتومونو سره اړیکې جوړې کړي، خو دغه شرایط هغه وخت منځته راځي چې ټولې جوړې شوي اشتراکي اړیکې یوگړنې اشتراکي اړیکې وي. د کاربن مهم خاصیت دا دی چې ددې عنصر اتومونه یو له بل سره اړیکې ترې، زنجیرونه او کرۍ لرونکي مرکبونه جوړوي.

د کاربن- کاربن د اتومونو ترمنځ د اړیکې شتون او د یوگړنې دوه گړنې او درې گړنې اړیکو له کبله او هم د زنجیر او حلقو له امله دي چې په نړۍ کې عضوي مرکبونه زیات دي.



یوگړنې اشتراکي اړیکه: ددوو اتومونو ترمنځ د یوه جوړه الکترونونو په شریکولو سره منځته راځي او د یوې کرښې (-)پراسطه ښودل کېږي. لکه: دایټان مالیکول کې د کاربن- کاربن اتومونه او د کاربن- هایدروجن اتومونو ترمنځ یوه گړنې اړیکه لیدل کېږي. (۱-۵) شکل

دوه گړنې اشتراکي اړیکه: هغه اړیکه ده چې د دوو اتومونو ترمنځ د دوو جوړو الکترونونو په شریکولو سره منځ ته راځي. دا اړیکه د دوو کرښو (=) په واسطه ښودل کېږي چې د ایټلین په مالیکول کې د کاربن ددوو اتومونو ترمنځ په لاندې (۱-۷) شکل کې لیدل کېږي.

درې گړنې اشتراکي اړیکه: هغه اړیکه ده چې د دوو اتومونو ترمنځ د درې جوړې الکترونونو په شریکولو سره منځ ته راځي او د درې کرښو (≡) په واسطه ښودل کېږي. دا اړیکه د اسټلین په مالیکول کې چې په (۱-۸) شکل کې لیدل کېږي، د کاربن د دوو اتومونو ترمنځ شتون لري.



(۱-۶) دایټان مودل



(۱-۷) شکل د ایټلین مودل










(۱-۸) شکل د اسټلین ساختماني مودل



فہمیت

دھایدروجن د ائومونو پہ زٹولو سره دکارین د ائومونو اریکی پہ لاندی جوڑبنتونو کی تکمیل کریں۔





د لومړي څپرکي لنډيز

- ▶ عضوي کيميا د هايډرو کاربنونو او د هغو د مشتقاتو کيميا ده.
- ▶ په عضوي مرکبونو کې د کاربن، هايډروجن، اکسيجن، نايټروجن او ځينې نورو عنصرونو اړيکي اشتهارکي دي.
- ▶ د عضوي مرکبونو محلولونه په عمومي ډول د برېښنا هادي نه دي او د غير عضوي (ايونيکي) مرکبونو محلولونه د برېښنا هادي او په آيونونو جلا کېږي.
- ▶ په عضوي مرکبونو کې اشتهارکي اړيکي درې ډوله دي. چې عبارت له يوگونې اشتهارکي اړيکه، دوه گونې اشتهارکي اړيکه او درې گونې اشتهارکي اړيکه ده.
- ▶ لومړۍ عضوي ماده يوريا په ۱۸۲۸ کال کې د وهلر په واسطه د غير عضوي مادي (امونيم سيلنيت) څخه په لابرټوار کې جوړه شوه.
- ▶ د عضوي مرکبونو تعاملونه ورو (بطلي) دي او کتلست ته اړتيا لري.
- ▶ عضوي مرکبونه سوخي چې د سوځيدو په پايله کې بې اوبه، کاربن ډای اکسايډ او تودوخه لاس ته راځي.

د لومړي څپرکي پوښتي

د لاندي جملو تش ځايونه په اړوندو کلمو ډک کړئ.

- ۱- د کاربن مرکبونه پرته د کاربن د اکسايډونو او کاربونونونو په نامه يادېږي.
 - ۲- د عضوي مرکباتو شمير نسبت غير عضوي مرکباتو ته دی.
 - ۳- هيڅ يو عضوي مرکب نه ليدل کېږي چې د عنصر ونه ولري.
 - ۴- د لومړي ځل لپاره د په واسطه يوريا له غير عضوي مادي څخه لاس ته راغله.
- په لاندي کړيو کې سمې جملې په (س) او ناسمې جملې په (ن) د هري پوښتي
- په پای کې په لېنډيو کې په نښه کړئ.
- ۵- په عمومي توگه د عضوي مرکبونو جوړونکي اټومونه اشتهارکي اړيکي په واسطه نښتي دي. ()
 - ۶- عضوی مرکبونه د اکسيجن په شتون کې سوخي. ()
 - ۷- کره نيز مرکبونه عضوي مواد دي خو د ژونديو موجوداتو په وجود کې شتون نه لري. ()
 - ۸- د غير عضوي مرکبونو شمير د ۲۰ ميلونو په شاوخوا کې دی. ()
 - ۹- عضوي مرکبونه هغه مواد دي چې د کاربن، هايډروجن، اکسيجن او نورو عنصرونو لرونکي وي. ()
 - ۱۰- د عضوي مرکبونو ماليکولي کتله نسبت د غير عضوي مرکبونو ماليکولي کتله ته کمه ده. ()

لاندي هره پوښتنه څلور ځوابه لري چې يو ځواب يې سم دی، هغه په نښه کړئ.

۱۱- که چېرې پورې ته چې يو عضوي مرکب دی، لوړه تودوخه ورکړئ، په يوه توره ماده بدلېږي چې دغه توره ماده عبارت ده له:

ب: نايټروجن

الف: سلفر

د: کاربن

ج: هايډروجن

۱۲- د کاربن له اکسايډو (CO , CO_2) او کاربنو نيترو (CO_3^{2-}) څخه پرته د کاربن مرکبونه له لاندي نومونو څخه په يوه نوم يادېږي:

ب: عضوي مرکبونه

الف: شبه فلزات

د: غير عضوي مرکبونه

ج: غير عضوي مالګې

۱۳- د ژوندانه د قواوو په درشل کې عضوي مرکبونه منځ ته راغلي دي، دا نظريه د کوم عالم ده؟

ب: برزيلوس

الف: نيوتن

د: فارادي

ج: وهلر

۱۴- دوه گوني اشتراکي اړيکه په لاندي مرکب کې شتون لري.

الف: C_2H_4

ج: CaCO_3

د: H_2O

لاندي پوښتنې شرح او روښانه کړئ:

۱۵- يو گوني او دوه گوني اشتراکي اړيکي د مثال په وړکولو سره روښانه کړئ.

۱۶- برزيلوس د حياتي قوې په باره کې څه نظر درلود؟

۱۷- د کاربن اتومي مودل د يوه شکل په واسطه روښانه کړئ.

۱۸- کاربن او هايډروجن په يو عضوي مرکب کې څرنگه پېژندل کېدای شي؟ روښانه يې کړئ.

۱۹- عضوي کيميا د انسانانو په وړځيني ژوند کې څه ارزښت لري؟

۲۰- د ايتلين او استلين جوړښتونه سره مقايسه کړئ، د هغو ورته والی او توپير توضیح کړئ.


۲۱- يو مشبوع زنجير د کاربن او هايډروجن له اتومونو څخه جوړ کړئ چې ۶ اتومه کاربن ولري، په دې ترکيب کې څو اتومه هايډروجن شتون لري؟ په نوموړي مرکب کې د کاربن د اتومونو اړيکي يوه گوني دي.

دوهم څپرکی

هایدرو کاربنونه

په لومړي څپرکي کې مو د عضوي مرکبونو په هکله معلومات تر لاسه کړل، په دې څپرکي کې د هایدرو کاربنونو په هکله چې عضوي مرکبونه دي، معلومات تر لاسه کوو، پترولیم، طبیعي غاز او داسې نور عضوي مواد دي چې د هایدرو کاربنونو د مخلوطونو څخه جوړ شوي دي نو ځکه هایدرو کاربنونو ته د پترولیم (اومه نفت) د صنعت نسبت ورکول کېږي. همدارنگه ځینې له دغو مرکبونو څخه په لابراتوارونو کې په مصنوعي ډول هم جوړېږي، هایدرو کاربنونه عضوي مرکبونه دي چې د کاربن او هایدروجن څخه د اشتراکي اړیکو په جوړولو منځ ته راغلي دي. په دې څپرکي کې به تاسې زده کړئ چې هایدرو کاربنونه کوم مرکبونه دي؟ او څه ډول ساختماني فورمولونه لري؟ نوم اېښودنه یې څرنگه ده؟ ایزومیرونه څه شې دي؟ څرنگه به د هایدرو کاربنونو په اهمیت په ورځني ژوند کې پوره شو؟


هایدروکاربنونه د جوړښت په بنسټ په دوه ډوله الیفاتیکی او اروماتیکی ویشل شوي دي. الیفاتیکی هایدروکاربنونه، په الکانونو، الکینونو، الکانونو او سایکلو الکانونو ویشل شوي چې په لاندې ډیاگرام کې لیدل کېږي:



انکانونه یا د میتان د فامیل هایدروکاربنونه

په عمومي ډول الکانونه هغه عضوي مرکبونه دي چې د ورځیني ژوند په ډیټرو برخو کې په کار ورل کېږي؛ د بیلګې په توګه: تیل، ګاسولین (Gasoline)، پترول، طبیعي ګاز، شمع او داسې نور له الکانونو څخه جوړ شوي دي.

الکانونه مشبوع هایدروکاربنونه دي چې د هغوی د کاربن د اتومونو ترمنځ یو ګوني اشتراکي اړیکه شته ده؛ لکه:



بوتان



(۱-۲) شکل شمع

الکانونه د پارافین (Paraffin) په نامه هم یادېږي چې د لږ میل لرونکي معنا لري. د الکانونو عمومي فورمول $C_n H_{2n+2}$ دی چې په دې فورمول کې n توری د کاربن د اتومونو شمېر نښي.

که چېرې $n=1$ وي، د مربوطه الکان فورمول په دې ډول لاس ته راځي:



د یاد شوي مشبوع هایدروکاربن فورمول CH_4 دی.

ګڼه



دا لاندې جدول مطالعه او په خپلو کتابچو کې یې ولیکي او بیا یې تکمیل کړئ.

شمبره	دهایدروکاربن جوړښتیز فورمول	د کاربن د اتومونو شمېر	دهایدروجن د اتومونو شمېر	مالیکولي فورمول
۱	$\begin{array}{c} H \\ \\ H-C-H \\ \\ H \end{array}$			
۲	$\begin{array}{c} H & H \\ & \\ H-C-C-H \\ & \\ H & H \end{array}$			
۳	$\begin{array}{c} H & H & H \\ & & \\ H-C-C-C-H \\ & & \\ H & H & H \end{array}$			
۴	$\begin{array}{c} H & H & H & H \\ & & & \\ H-C-C-C-C-H \\ & & & \\ H & H & H & H \end{array}$			
۵	$\begin{array}{c} H & H & H & H & H \\ & & & & \\ H-C-C-C-C-C-H \\ & & & & \\ H & H & H & H & H \end{array}$			

خلطو لومړني مشيوع هيلډروکاربنونه (الکانونه) په معمولي نومونو يادېږي. چې
 CH_4 ، (Methane) C_2H_6 ، (Ethane) C_3H_8 (propane) او C_4H_{10} نوم (Butane) دي، د تورو الکانونو نوم اېښودنه داسې ده چې د
 هغوي د کاربن شمېر په لاتين نوم ليکل کېږي او ane ورسره پر هغه اضافه کېږي؛
 لکه: C_5H_{12} چې ه اتومه کاربن لري، ه په لاتين کې penta دي. که چېرې ane
 پرې زيات شي pentane لاس ته راځي چې د C_5H_{12} نوم دی؛

(۲-۱) جدول د لس الکانونو نوم او ځينې فزيکي خواص يې

نوم	نوم لیکو لې فورمول	د اېټيمو د تېمپېرېټر کېدو ټکي	د اېټيمو د تېمپېرېټر ټکي	د ساختماني فورمول
ميټان	CH_4	-۱۸۳	-۱۶۲	CH_4
ايټان	C_2H_6	-۱۷۲	-۸۰	$\text{CH}_3 - \text{CH}_3$
پروپان	C_3H_8	-۱۹۰	-۴۲	$\text{CH}_3 - \text{CH}_2 - \text{CH}_3$
بيوتان	C_4H_{10}	-۱۳۵	-۰.۵	$\text{CH}_3 - \text{CH}_2 - \text{CH}_2 - \text{CH}_3$
پېنتان	C_5H_{12}	-۱۳۰	۲۶	$\text{CH}_3 - \text{CH}_2 - \text{CH}_2 - \text{CH}_2 - \text{CH}_3$
هېکسان	C_6H_{14}	-۹۴	۶۹	$\text{CH}_3 - \text{CH}_2 - \text{CH}_2 - \text{CH}_2 - \text{CH}_2 - \text{CH}_3$
هپټان	C_7H_{16}	-۹۰	۹۸	$\text{CH}_3 - \text{CH}_2 - \text{CH}_2 - \text{CH}_2 - \text{CH}_2 - \text{CH}_2 - \text{CH}_3$
اکټان	C_8H_{18}	-۵۷	۱۲۶	$\text{CH}_3 - \text{CH}_2 - \text{CH}_2 - \text{CH}_2 - \text{CH}_2 - \text{CH}_2 - \text{CH}_2 - \text{CH}_3$
نونان	C_9H_{20}	-۵۴	۱۵۱	$\text{CH}_3 - \text{CH}_2 - \text{CH}_2 - \text{CH}_2 - \text{CH}_2 - \text{CH}_2 - \text{CH}_2 - \text{CH}_2 - \text{CH}_3$
دېکان	$\text{C}_{10}\text{H}_{22}$	-۳۰	۱۷۴	$\text{CH}_3 - \text{CH}_2 - \text{CH}_2 - \text{CH}_2 - \text{CH}_2 - \text{CH}_2 - \text{CH}_2 - \text{CH}_2 - \text{CH}_2 - \text{CH}_3$


په الکانونو کې د همولوگ سلسله موجوده ده، هغه مرکبونه چې په اندازه د يو متلين گروپ ($-\text{CH}_2-$) يو له بل سره توپير ولري، د همولوگ سلسلې په نوم يادېږي او يو د بل همولوگ دي؛ لکه:




ګرڼه




لاندې فورمولونه وگورئ او په هغوی کې د الکانونو همولوگ معلوم کړئ.





(۶-۴) شکل د میتان او میتیل مولدونه

(۲-۲) جدول الکانونه او د هغوي اړوند الکیل گروپونه يې:




الکانونه	د کاربن د اتومو شمېر	د الکان ساختماني فورمول	الکیل	د الکیل ساختماني فورمول
میتان	۱	CH ₄	میتایل	-CH ₃
ایتان	۲	CH ₃ - CH ₃	ایتایل	-CH ₂ - CH ₃
پروپان	۳	CH ₃ - CH ₂ - CH ₃	پروپایل	-CH ₂ - CH ₂ - CH ₃

د الکانونو نوم ایښودنه


الکانونه په دوو طریقو نومول کېږي، یوه یې معمولي او بله یې د IUPAC طریقه ده. څرنگه چې مو ولوستل څلور لومړني مشېوع الکانونه (میتان، ایتان، پروپان او بیوتان) په معمولي نومونو سره یاد شوي دي او د کاربن له څلورو اتومونو څخه پورته په معمولي طریقه داسې نومول کېږي چې د کاربن د اتومونو شمېر له لاینې اصطلاح سره د *ane* وروستاږي زیاتېږي؛ لکه: ششپروته په لاتین کې *Hexa* وايي او د شپږ کاربنه الکان نوم *Hexane* کېږي.

د IUPAC په طریقي نوم ایښودنه: په دې توګه کې د الکانو نوم ایښودنه په ساده شکل لاندې توضیح کېږي.

۱- د الکانو هغه زنجیر چې ښاخ ونه لري یعنې مستقیم زنجیر وي، نارمل الکانونه دي او د نوم په سر کې یې د *n* توری راځي؛ لکه:




۲- د کاربن د انومونو اوږد زنجیر ټاکل، چې اصلي زنجیر ششمبرل کېږي؛ لکه: هغه مرکب چې مالیکولي فورمول یې C_6H_{14} دی، اوږد زنجیر یې ۵ انومه کاربن لري چې یو شاخ لرونکي زنجیر دی، داسې نومول کېږي:



دنازل هگزان مشرح فورمول.

۳- د کاربن د انومونو نمبر وهل په هایدروکاربنونو کې داوږد زنجیر له هغه خوا تر سره کېږي؛ چې شاخ ورته نيز دي وي.


۴- داوږد زنجیر له نمبر وهلو څخه وروسته، په لومړي سر کې، د شاخ لرونکي کاربن لسم لیکل کېږي او د هغه ترڅنګ د کوچني او غټي معاوضي نوم او په آخر کې یې د اوږد زنجیر د کاربن د انومونو لاتيني شمېر ته د ane وروستای علاوه کېږي؛ لکه:



که چېرې د هایدروکاربنونو په زنجیر کې د معاوضو شمېر له یو څخه زیات وي، د داسې مرکبونو نوم ایښودنه په دوولسم ټولګي کې لوستل کېږي.




پخپلو کتابچو کې په لاندې زنجیري ساختمانونو کې د کاربن د انومونو اړیکې دهیلدوډجن د انومونو د لیکلو په واسطه بشپړې کړئ؛ انوم یې ولیکئ:




په عضوي مرکبونو کې ایزومیري

د عضوي مرکبونو د زیاتوالي یو لامل د ایزومیري شته والي په دې مرکبونو کې دی. هغه عضوي مرکبونه چې مالیکولي فورمول یې یو شان او ساختماني فورمولونه، فزیکي او کیمیاوي خواص یې سره توپیر ولري، یو د بل ایزومیر بلل کېږي؛ لکه: د C_4H_{10} دوه ډوله مختلف مرکبونه چې یو یې نارمل بیوتان او بل یې ایزوبیوتان دی، یو د بل ایزومیر دي چې فورمولونه یې په لاندې ډول دي:




ایزوبیوتان (Isobutane)
2-methyl propane



نارمل بیوتان (n-Butane)



ب- ایزوبیوتان





الف- نارمل بیوتان

(۲-۰) شکل د بیوتان ایزومیرونو مودرنه

گونه



لاندی مرکبونه په څنډ سره وگورئ، آیا یو د بل ایزومیر دی او که نه؟ که ایزومیر وی نوعت یې بیان کړئ.





د الکانونو فزیکي خواص

- ۱- الکانونه کولي شي چې د ځانگړو شرایطو په درشل کې جامد، مایع او یا گاز حالت ځایته غوره کړي.
- ۲- د الکانونو څلور لومړي مرکبونه د غاز حالت او هغه مرکبونه چې د کاربن د اتومو شمیر یې له پنځو څخه تر اولسو پورې وی، د مایع حالت او له اولسو څخه پورته د جامد حالت لري.
- ۳- د الکانونو دایسیدو ټکی د کاربن د اتومونو له زیاتوالي سره اړیکه لري، د هغو الکانونو چې د کاربن د اتومونو شمیر او کثافت یې زیات وي دایسیدو ټکی یې هم زیات دی، د دې مرکبونو کثافت تل د اوبو له کثافت څخه لږ وي.

- ۴- ټول الکانونه په هوا کې د اوبو په رنگ لمسی سوځي.
- ۵- الکانونه په اوبو کې غیر منحل خو په عضوي محلولو؛ لکه: بنزین او کاربن تتراکلوراید کې منحل دي. لاندې د الکانونو ډیر ساده مرکب یعنې میتان مطالعه کوو.

میتان Methane


په تېرو درسونو کې د میتان له نوم او فورمول سره مو آشنايي پیدا کړه چې د الکانونو لومړنی مرکب دی. جمعي فورمول یې CH_4




شکل (۲-۱) میتان مودل

زیاتي معلومات


که چېرې د میتان د مالیکول یو اټوم هایدروجن د کلورین له یو اټوم سره عوض شي، میتایل کلوراید لاس ته راځي چې د میتان د هلو جني مشتقاتو په نامه هم یادېږي. کلورو فام- د میتان یو له کلورین لرونکي مشتقاتو څخه دی چې درې اټومه هایدروجن یې، د کلورین د درې اټومو په واسطه تعویض شوی دی، مالیکولي فورمول یې $CHCl_3$ دی.



شکل (۲-۷) میتایل کلوراید مودل



(۲-۸) شکل د کلورو فارم مودل



د هلوټان مرکب فورمول

د نوموړي مرکب له فورمول څخه معلومېږي چې د میتان د هایدروجن درې اټومونه د کلورین له درې اټومونو سره تعویض شوي دي او دريو ته په لاتيني کې (Tri) وايي نو په دې بنسټ د نوموړي مرکب نوم تراى کلورو میتان او يا تجارتي نوم يې کلوروفارم دی. دا مرکب يو بې رنگه، دروند او خورجوند لرونکي مایع ده. احتیاط دې وشي چې کلوروفارم نه څښل شي. کلوروفارم په اوبو کې په سختې او په الکول کې په آسانی حل کېږي، له دې مرکب څخه د یو ښه محلول په توگه گټه اخیستل کېږي.

کلوروفارم یو شمېر مواد لکه ایوډین، فوري او ربر په ځان کې حل کولای شي. دا چې کلوروفارم د رڼا په شتون کې تجزیه کېږي، نو په دې بنسټ هغه په تیارو تورو رنگه بوټلونو کې ساتل کېږي.

له دې مرکب څخه پخوا د بې هوښه کوونکې مادې په توگه کار اخیستل کېده چې د جراحی د عملیاتو په وخت کې یې خطر درلود. نو ځکه اوس د هلوټان $\text{C}_2\text{HBrF}_3\text{Cl}$ له مرکب څخه د کلوروفارم او اینر په ځای استفاده کېږي.

طبیعی غاز

خرنگه چې له طبیعي غاز څخه په تیرو لوستونو کې یادونه وشوه او پوه شوی څرنگه چې طبیعي غاز، یوه عضوي ماده او د هایدروکاربنونو یوه ښه منبع ده، زموږ د هیواد په شمالي سیمو (شیرخان) کې د طبیعي غاز بڼې زېرمې شتون لري چې د برمه کارۍ او شاه کیندولو په واسطه راېستل کېږي. په اکثر وختونو کې طبیعي غاز له اومو تیلو سره یو ځای پیل کېږي. په طبیعي غاز کې ۹۰ فیصده میتان شتون لري او پاتې برخه یې ایټان، پروپان، نیوتان، نایتروجن او نور تشکيلوي. د ځینو علماوو په عقیده، طبیعي غاز تر څمکي لاندې د عضوي موادو له ورسیدو او خرابیدو څخه د هوا په نشتوالي کې منځ ته راځي. له طبیعي غاز څخه د سون د موادو په توگه هم استفاده کېږي چې د سوځېدو په وخت له هغه څخه H_2O ، CO ، او تودوخه لاس ته راځي:



(۲-۹) شکل د طبیعي غاز سوځیدل

له طبيعي غاز څخه داسې گڼه اخیستل کېږي چې طبيعي غاز د پايپ لينيونو په واسطه له زيرمو څخه تر لور فشار لاندې بېارونو ته نقلوي او په فابريکو او کورونو کې د سون د مادې په توگه ترې گڼه اخیستل کېږي، همدا رنگه د نورو عضوي مرکبونو په جوړولو کې ترې استفاده کېږي.




زياتي معلومات


اومه نفت يا پتروليم

داسې نظريه هم شته چې اومه نفت يا پتروليم ميليونونه کالونه پخوا د ځمکې په بيلايلو طبقو او سمندرونو کې د لور فشار او تودوخې په اثر د هوا په نشتوالي کې د جيوآنانو او نباتاتو له پاتې شويو جسامونو څخه ټينګيل شوي دي او يوه توره نيمواري رنگه مايع ده، د پتروليم اصطلاح له دوو لانيني کلمو Petra (د تېږې ځمکه) او Oilium (تيل) څخه ترکيب شوې ده. يعنې هغه تيل چې د ځمکې د لاندینو تېرو له طبقو څخه لاس ته راځي.

نفت يا پتروليم مايع حالت لري او بنزینو ته ورته بوی لري چې د مختلفو مايعاتو؛ لکه: الکانونو، سايلکو الکانونو او عطري (اروماتيک) هايلدروکاربنونو مخلوط دی، چې د دې مخلوط مواد نسبت په رايسټل شويو نفتو کې د ځمکې له مختلفو نقطو څخه توپير لري او د بيلايلو د ايشيدو ټکي په درلودلو سره په طبيعت کې د ځمکې د شگړو طبقو پر مېنځ کې موجود دی. نفت يا پتروليم چې له زيرمو څخه را ايسټل شوي وي، د استفادې وړ نه دی، ځکه چې د سفرو، نايټروجن او اکسيجن له عنصرونو مرکبونه او همدا رنگه تېري، خاوري اوفور مواد ور سره مخلوط وي.



(۱۱-۲) د نفتو د تصفيې دستگاه




(۱۰-۲) شکل د نفتو ايسټلو د بڼه کارۍ دستگاه

کله چې نفت له شاه څخه را ايسټل کېږي هغه په لويو ټاکنو کې اچوي ترڅو درانده او معدني موادېي د ټانک په لاندې برخې کې کېښي او سپيکو موادېي باسټي سطحې ته را جگ شي، وروسته غير منحل موادېي ور څخه جلا کېږي او اومه نفت د تداخلي تقطير تر عمليې لاندې نيسي چې په پايله کې هغه مواد لاس ته راځي کوم چې په پورته شکل کې بې گوري.



ګرځنه


په بشپړته بڼه سلسلدرنډ کې د خاورو تیل، ډبرل او مایع غوړي جلا جلا و اچوړی، پام وکړئ چې څو طبقې ونښت او علت یې څه شی دی؟
 یوه ټوټه کاغذ یا تارې پلته د خاورو په تیل غوره کړئ، یوه بله ټوټه کاغذ په ډبرلو غوړ کړئ او یوه بله ټوټه یې په مایع غوړیو غوړه کړئ، وروسته د کاغذ ټوټې وسوځوئ او د لیدو پایله ممولیکي.
احتیاط: پام وکړئ چې د کاغذ د سوځولو په وخت د تیلو او غوړیو لوبښي باید ترلې وي او د تجربې له ځای څخه دې لرې وساتل شي.




سایکلو الکانونه

د الکانونو کاربن اتومونه چې د حلقې په بڼه وصل وي، د سایکلو الکانو په نامه یادېږي. ساده مرکب د سایکلو الکانونو، سایکلو پروپان دی چې درې اتومه کاربن لري، د هومولوگ سلسلې عمومي فورمول یې C_nH_{2n} دی. سایکلو پروپان او ځینې هومولوگونه یې د مثال په ډول لاندې لیکل شوي دي:


د سایکلو الکانونو د نوم اېښودنو طریقه داسې ده چې د اړونده الکان په نامه کې د Cyclo مخنډ لیکل کېږي.




سایکلو پروپان
Cyclo propane



سایکلو هگزان
Cyclo hexane



سایکلو پنتان
Cyclo pentane



سایکلو بیوتان
Cyclo butane

غیر مشبوع هایدروکاربنونه:

غیر مشبوع هایدروکاربنونه هغه مرکبونه دي چې په خپل جوړښت کې دکاربن - کاربن داتومونو ترمنځ یوه دوه گونې یا درې گونې اشتراکي اړیکه لري؛ لکه:



غیر مشبوع هایدروکاربنونه په دوه برخو ویشل شوي دي چې د الکینو او الکاینو یا د ایټلین او استلین د سلسلې په نامه یادېږي.

غیر مشبوع هایدروکاربنونه په عمومي ډول جمعي تعاملونه ترسره کوي او په پایله کې نوي مرکبونه منځ ته راوړي، حال دا چې مشبوع هایدروکاربنونه یوازې تعویضي تعاملونه سرته رسوي.

د غیر مشبوع هایدروکاربنونو د نوم ایټینوډني لپاره د مریو طه مشبوع هایدروکاربن د نوم د ene دوروستاړي په عوض ene د الکینو لپاره او د yne وروستاړی د الکینونو په نومو کې لیکل کېږي؛ لکه: لاندې مرکبونه.

$\begin{array}{c} H & H \\ & \\ H-C & -C-H \\ & \\ H & H \end{array}$	$\begin{array}{c} H & & H \\ & \diagdown & / \\ & C = C & \\ & / & \diagdown \\ H & & H \end{array}$	$H-C \equiv C-H$
ethane ایتان	Ethene ایټین (ایټلین)	ethyne ایټاین (استلین)


(۳-۲) جدول د هایدرو کاربنونو د سلسلو خانگرتیا وی په حقیقي ډول:

الکین	الکین	الکان	هایدروکاربنونه خانگرتیا، مشخصات
د دوو کاربنونو د اتومونو د دوو کاربنونو د اتومونو د ترمینځ یوه درې گونې اړیکه شته ده.	د دوو کاربنونو د اتومونو د ترمینځ یوه دوه گونې اړیکه شته ده.	د دوو کاربنونو د اتومونو د ترمینځ یو گونې اړیکه شتون لري	د اشتهرکي رابطو ډولونه
زياتره جمعې سرته رسوي	زياتره جمعې سرته رسوي	سرتنه رسونه تعویضي رسوي	د تعاملونو د سرتنه رسولو تعویضي رسونه
C_nH_{2n-2}	C_nH_{2n}	C_nH_{2n+2}	عمومي فورمول
له یو مرکب څخه تریبل مرکب پورې د $-CH_2$ په اندازه توپیر لري	له یو مرکب څخه تریبل مرکب پورې د $-CH_2$ په اندازه توپیر لري	له یو مرکب څخه تریبل مرکب پورې د $-CH_2$ په اندازه توپیر لري	د مرکبونو ترمینځ هومولوگ کي توپیر



الکینونه یا د ایتلین د سلسلي هایدروکاربنونه

الکینونه د دوو کاربن - کاربن د اتومونو ترمینځ د یوې دوه گونې اشتهرکي اړیکې په درلودلو سره فعال عضوي مرکبونه له الکانونو څخه دي. الکینونه د اولفین (Olefin) په نامه هم یادېږي چې د اولفین معنی تیلو جوړونکی دی.

د الکینو د عمومي فورمول C_nH_{2n} دی چې په دې فورمول کې n د کاربن د اتومونو شمېر او $2n$ د هایدروجن د اتومونو شمېر نښتي. په پام کې ولری چې د دې سلسلي له مرکبونو څخه ساده مرکب ایتلین دی چې دوه اتومه کاربن لري. که چیرې $n=2$ وي نو د هایدروجن د اتومونو شمېر به څلور ته ورسېږي.



که $n=3$ وي مربوطه مرکب يي د Propene په نامه يادېږي.



(۴-۲) جدول د الکينو د سلسلې ځينې مرکونه

نوم	د کاربن د اټومونو شمېر	ماليکولي فورمول	ساختماني فورمول
Ethene	2	C_2H_4	$CH_2 = CH_2$
Propene	3	C_3H_6	$CH_2 = CH - CH_3$
Butene	4	C_4H_8	$CH_2 = CH - CH_2 - CH_3$
Pentene	5	C_5H_{10}	$CH_2 = CH - CH_2 - CH_2 - CH_3$
Hexene	6	C_6H_{12}	$CH_2 = CH - CH_2 - CH_2 - CH_2 - CH_3$
Heptene	7	C_7H_{14}	$CH_2 = CH - CH_2 - CH_2 - CH_2 - CH_2 - CH_3$
Octene	8	C_8H_{16}	$CH_2 = CH - CH_2 - CH_2 - CH_2 - CH_2 - CH_2 - CH_3$


څرنگه




د کاربن لاندې زنځيري جوړښتونه دهاليدو چې د اټومونو په زياتولو سره پښتې کړي، بيا يې ماليکولي فورمولونه په خپلو کتابچو کې وليکئ او وواياست چې دغه مرکونه يو له بل سره همولوگ دي که نه؟



- ۱- د لوی زنجیر انتخاب چي د دوه گوني اړيکي لرونکی وي.
- ۲- په زنجیر کي د کاربنونو د شمیر نمبر له هغې خوا څخه لیکل کېږي چي دوه گوني رابطه ورته نیز دي وي؛ لکه:



- ۳- د نوم اخیستني په وخت کي لومړی د هغه کاربن نمبر چي دوه گوني اړیکه پکې شته، ذکر کېږي او وروسته د اوږد زنجیر د اټومونو شمیر ورته چي په لاتین لیکل کېږي د ene وروستاوی ورسره زياتېږي، په دې صورت د ټاکل شوي مرکب نوم لاسته راځي:



د زنجیري منشعب نه ډک شوی هایدروکاربنونو نوم اینټوډنه چي معلق شکل لري په دولسم ټولگي کي لوستل کېږي.

د الکینو فزیکي خواص


- ۱- د دې سلسلې لومړي درې مرکبه چي د کاربن د اټومونو شمیر یې له (۲-۴) پورې دی، د غاز په حالت اوله (۵-۱۷) کاربن پورې د مایع په حالت اوله هغه د وروستیو څخه لوړ د جامد په حالت پیدا کېږي.
- ۲- د دې مرکبونو د جوش ټکي د کاربن د اټومونو د زیاتېدو (مالیکولي وزن زیاتېدل) په تناسب په پرله پسې توگه لوړېږي.



زياتي معلومات

د ايتلين استعمال : د ايتلين ماليکولونه د تيتانيوم او المونيم په شتون کې سره يو ځای کېږي او د پولې ايتلين ماليکولونه جوړوي چې دغه طريقه د پولې ميرنيزيشن (Polymerization) په نامه يادېږي . په لاتيني ژبه کې پولې دڅو يا ډيرو معنا لري .

له پولې ايتلينو څخه په پلاستيک جوړولو او په مصنوعي ډول د خامو ميرو په پخولو او د عضوي مرکبو په جوړولو کې کار اخيستل کېږي .



ايتلين

پولې ايتلين



شکل: ۲-۱۴) د روسي بانفجانو پخول



شکل: ۲-۱۳) پلاستيکي بوتلې

الکاینونه (Alkynes)

الکاینونه ډک شوي هايډروکاربنونه دي چې له اړونده ډک شوي هايډروکاربنونو څخه څلور اتومه هايډروجن لږ لري. په دې هايډروکاربنونو کې د دوو کاربن - کاربن د اتومونو ترمنځ يوه درې گونې اشتراکي اړيکه شتون لري . عمومي فورمول يې $\text{C}_n\text{H}_{2n-2}$ دی چې n کېدای شي ۲ يا له دوو څخه زيات قيمت واخلي . لومړی مرکب د دې سلسلې ethyne يا استلين دی .



استلين


او يا (ايتاين)

الکاینونه داسې نومول کېږي چې د هغوی د اړونده الکانونو د نومونو د ane وروستياړي په yne وروستياړي تعويض کېږي، په پای کې د الکاین نوم لاس ته راځي.



ګونډه

۱- لاندې زنجیري جوړښتونه دهالیدروجن د اتومونو په زباتولو سره بشپړ کړئ؛ وروسته بیا مالیکولي فورمول یې په خپلو کتابچو کې ولیکئ.




۲- د محیطي موادو لکه: خټي، لملو اورو، اوکو ګرو د لرګیو څخه په استفادې د پورتنیو مرکبونو مولدونه جوړ کړئ.

د ایویک (IUPAC) په طریقي سره د الکاټینونو نوم ایښودنه

۱- د لوی زنجیر انتخاب چې د درې ګونې اړیکې لرونکې وي.

۲- د کاربن د اتومونو نمبر وهل له هغې خوا څخه پیل کېږي چې درې ګونې اړیکه ورته نژدې وي؛ لکه:



۳- د نوم ایښودنې په وخت کې لومړی د هغه کاربن نمبر چې درې ګونې اړیکه پکې موجوده ده، ذکر کېږي، وروسته اوږد زنجیر چې درې ګونې اړیکه لري، د کاربن د لاتیني شمېر ته یې د yne وروستاړی ورزیاږي نو په دې بنسټ د الف د مرکب نوم Pentyne-۲ او د ب د مرکب نوم Pentyne-۱ دی. د منښمو زنجیرونو لرونکو مرکبونو نوم ایښودنه به په ۱۲ ټولګي کې مطالعه کېږي.


استلین (C₂H₂)

استلین د الکاټین د سلسلې لومړنی مرکب دی. دا مرکب یونې رنگه، زهري غاز دی. د اکسیجن په شتون کې د استلین د سوځیدو څخه اوبه، کاربن ډای اکساید او تودوخه لاس ته راځي.



د استلین څخه په اکسی استلین خراغونو کې چې زیاته توروخه (3300°C) تولیدوي، د فلزاتو د پړې کولو او لیم کولو له پاره ترې ګټه اخیستل کېږي.

د درې ګوني اړیکې شتون له کبله استلین یو غیر ثابت غاز دی، د فشار په اثر چوري، نو له دې کبله هغه په فولادي استیتون لرونکو ټانکونو کې له یو ځای څخه بل ځای ته ورل کېږي.



شکل ۲-۱۵) فلزاتو ولټیک کول

ګرڼه



د استلین استحصال:

د ضرورت وړ لوازم او مواد: کلسیم کارباید تیره، اورګنیک، ابرلین ماپر (فلاسک)، بنسټه یي نل، سوري لرونکی دکارک د لرګي سر پوښ، قیف او اوبه.

ګرڼالاره: د کلسیم کارباید تیرې وړې کړی. هغه په ابرلین ماپر کې د لاندې شکل په څېر واچوئ او ابرلین ماپر خوله د کارک د لرګي سر پوښ په واسطه چې بنسټه یي نل ور څخه تیر شوی وي، کلسک وتړئ او د قیف په واسطه لرې اوبه په کې واچوئ وروسته بیا اورګنیک ولګوئ او د نل پاسټی برخې ته یې نيزدي کړئ د استلین د غاز لمبه په وګورئ.

احتیاط دې وشي چې ابرلین ماپر ته ټکان ورنکړئ ځکه چې استلین یو غیر ثابت غاز دی، چوري او بد بوی لري.



شکل ۲-۱۶) استلین لاس ته راوړل اوسوځیدل یې

اروماتیک هایدروکاربنونه:

د اروماتیک د مرکبونو نوم له لاتیني کلمې اروما (رښه بوی یا عطري بوی) څخه اخیستل شوی دی. دا مرکبونه ډول، ډول بوونونه لري. بنزین لومړنی اروماتیک مرکب دی. د بنزین بړاسونه زهري دي، د ځيگر او پښتورگو د سرطاني ناروغیو سبب گرځي. ځینې اروماتیک مرکبونه چې په تنباکو کې شته دي، د سرطاني ناروغیو سبب گرځي. یو شمېر اروماتیک مرکبونه ډېر اهمیت لري؛ ځکه چې د دوا جوړولو، رنگ جوړولو او نساجي په صنعت کې ترې کار اخیستل کېږي؛ لکه: اسپرین چې د دردونو د آرام تیا لپاره، او تراسکلین چې د انټي بیوتیک په ډول استعمالېږي، اروما. د اروماتیک د مرکبونو مهمې سرچینې د ډبرو سکاره او پترولیم دي. یو له هغو موادو څخه چې د ډبرو سکارو له تدریجي تقطیر څخه لاس ته راځي د ډبرو د سکارو قیر دی. د ډبرو د سکارو قیر تور رنگه مایع ده چې د اروماتیک هایدروکاربنونو له مخلوط څخه جوړه شوي ده، که چېرې د تدریجي تقطیر تر عمليې



(۱۷-۲) شکل ډبر درملونه له عصوي مرکباتو څخه.

لاندي وينول شعي، له هغه څخه اروماتيکي هایدروکاربنونه؛ لکه: تولوين، بنزين، نفتالين او ايتراسين لاس ته راځي.



(۱۸-۲) شکل اسپرين


بنزين

بنزين يوه بي رنگه زهري مايع ده چې مخصوص بوی لري، په 8.0°C کې په ايشياسو راځي او په ضمني محلولو؛ لکه: ايترو، الکل، استيون او استيک اسيد کې په نښه توگه حل کېږي. همدارنگه بنزين د ضمني مرکبزو پاره يو نښه محلول دی او د شحمياتو، ربر، آيوډين او سلفرو د حلولو پاره په کارورل کېږي.

بنزين د هوا د اکسيجن په شتون کې د کاربن د اتومونو د زياتوالي له کبله په ژبر لوگي لرونکي لمبه سوځي:




د بنزينو څښتو د مشتقاتو فورمولونه انومونه په لاندي ډول دي.





نفتالين


نفتالين هغه مرڪب دی چې فورمول ٻي د بنزين د دوو ڪرو له يو خاي ڪڍو
شخه داسي جوڙ شوی دی چي د دوارو ڪرو ترميخ يوه گهه ضلع موجوده
ده. ماليڪولي فورمول او ساختماني فورمول ٻي په لاندی ڄول دی.



نفتالين د ڀرو سڪارو له پر له ٻسپي تقطير شخه د سسپين رنگ ڪرستونو
په ٻنہ منيخ ته راخي چي يو خاص بوی لري، د وٻي ڪڍو ٽڪي ٻي ۸۰° ،
دايشيدو ٽڪي ٻي ۲۱۸° او په آساني سره په غاز بدليري. دا مرڪب د کوني
لا روا له منيخه وري او په تشنابونو ڪي د بدبوی د لري کولو له پاره هم
استعماليري.



(۲-۱۹) شکل نفتالين اونه ليکي
هائڊروڪاربن په حيث



د دويم څپر کي لنډيز

- ▶ هایدروکاربنونه عضوي مرکبونه دي چې له کاربن او هایدروجن څخه د اشتراکي اړیکې په تړلو سره جوړ شوي دي.
- ▶ الکانونه هغه هایدروکاربنونه دي چې دکاربن دانومونو ترمنځ یې یو گوڼي اشتراکي اړیکه شته ده.
- ▶ که چېرې یو اتوم هایدروجن د الکان له یو مالیکول څخه کم شي په هغه صورت کې دالکایل گروپ جوړوي.
- ▶ هغه عضوي مرکبونه چې مالیکولي فورمول یې یو شان او ساختماني فورمول او خواص یې سره توپیر ولري، یو د بل ایزومیر بل کېږي.
- ▶ الکینونه یوه دوه گوڼي اړیکه او الکینونه یوه درې گوڼي اړیکه په خپل مالیکول کې لري او د غیر مستوع هایدروکاربنونو په سلسلې پورې اړه لري.
- ▶ په مشوع هایدروکاربنونو کې تعوضي تعاملونه او په غیر مشوع هایدروکاربنونو کې زیاتره جمعي تعاملونه ترسره کېږي.
- ▶ اروماتیک مرکبونه هغه عضوي ترکیبونه دي چې د ډبرو له سکارو او نفتو څخه لاس ته راځي.
- ▶ اروماتیک مرکبونه په ژبر رنگه لوگي لرونکي لمبه سوځي.
- ▶ اروماتیک مرکبونه په مختلفو صنایعو؛ لکه: درمل جوړولو، رنگ جوړولو او په نورو کې کارول کېږي.

د دويم څپر کي یوښتي

- دالاندې یوښتي څلور ځوابه لري چې یو یې سسم او درې نور یې ناسمي دي، ناسمي یې سسم ځواب په خپلو کتابچو کې ولیکي.
- ۱- زنجیري یا ایفایک هایدروکاربنونه په لاندې کومو سلسلو ویشل شوي دي؟
الف: الکان او سایکلو الکان
ب: الکین او الکانین
ج: سایکلو الکان او اروماتیک
د: الکان، الکین، الکانین او سایکلو الکان
 - ۲- که چېرې یو اتوم هایدروجن د میتان په مالیکول کې د یوه اتوم کلورین په واسطه تعویض شي، کوم لاندې مرکب لاس ته راشي؟
الف - $CH_3 - Cl$ ب- $CH_2 - Cl$ ج- $CHCl_3$ د- CCl_4
 - ۳- د الکانین عمومي فورمول عبارت دي له:
الف) C_nH_{2n} ب) C_nH_{2n+1} ج) C_nH_{2n-2} د) C_nH_{2n+2}
 - ۴- د الکین د سلسلې د هایدروکاربنو مرکبونو یوازې د دوو اتومونو ترمنځ یوه لاندې اشتراکي اړیکې شتون لري.
الف: یوگوڼي رابطه ب: دوه گوڼي رابطه

د: څلور گونې رابطه

ج: درې گونې رابطه

۵- د الکانين د سلسلې لومړنی مرکب کوم دی؟

ب: پروپان

الف: میتان

د: اتیلين

ج: استلین

د پانې د منځ بڼې خوا ته پوښتني او کنډې خوا ته ځوابونه لیکل شوي دي ، تاسي د سم ځواب نمبر د مربوطه پوښتني د لېنډيو په منځ کې په خپلو کتاپچو کې ولیکي.




ځوابونه	پوښتني
۱- د بټين بوی لوی. ۲- توضیحي مثال دی. ۳- بوی بې تند دی. ۴- سایکلر الکان	۶- غیر مشبوع هایدروکاربنونه څه ډول مرکبونه دي؟ () ۷- د C_5H_{10} مرکب نوم عبارت دی له: () ۸- په مشبوع هایدروکاربنونو کې د کاربن د دو مجاورو اتومونو ترمنځ څه اړیکه شتون لري؟ () ۹- C_8H_{14} څه ډول هایدروکاربن دی؟ ()
۱- درې گونې ۲- یو ځای کوونکی ۳- هغه مرکبونه دي چې د کاربن د اتومونو ولاس د هایدروجن د اتومونو په واسطه وکچ شوي نه وي. ۴- pentene	۱۰- د استلین د مرکب کیمیاوی فورمول C_2H_2 دی. () ۱۱- C_7H_{12} یو د الکانونو د سلسلې د مرکبونو څخه دی. () ۱۲- پروپان یو جامد هایدروکاربن دی. () ۱۳- C_6H_6 د بټين فورمول دی. () ۱۴- د اتلین په واسطه میوي په مصنوعي ډول پخوی . ()

دا لاندي جملې په بڼې پاملرني سړه ولولئ سم بڼې په (س) او ناسم بڼې په (نا) نښه کړي.

- ۱۰- د استلین د مرکب کیمیاوی فورمول C_2H_2 دی. ()
- ۱۱- C_7H_{12} یو د الکانونو د سلسلې د مرکبونو څخه دی. ()
- ۱۲- پروپان یو جامد هایدروکاربن دی. ()
- ۱۳- C_6H_6 د بټين فورمول دی. ()
- ۱۴- د اتلین په واسطه میوي په مصنوعي ډول پخوی . ()

تشریحي پوښتني:

- ۱۵- له ډیرو سکارو څخه کوم ډول غاز لاسته راځي؟
- ۱۶- د ډیرو سکرو قیر د کومو ډولو مرکبونو لرونکي دی؟
- ۱۷- د ډیرو سکارو له تدریجي تقطیر څخه کوم مرکبونه لاسته راځي؟
- ۱۸- په لاندینو فورمولونو کې کوم یو د بټين فورمول دی؟



درېم څپرکي

وظیفوي گروپونه په عضوي مرکبونو کې او صنغونه يې

خورچای به مو څښلې وي او خورږي ميري؛ لکه: انگور او هندوانې مو هم خورلي دي.

د دې میوو خوروالی په کوم ډول مرکباتو پورې اړه لري؟ همدارنگه تروي ميوې؛ لکه: لیمو او نارنج مو هم خورلي دي، د دې میوو تریو والی هم یو ډول عضوي مرکبونو ته اړه لري.

په دې څپرکي کې غواړو د عضوي مرکبونو ډولونه شرحه کړو چې هر یو یې خپل ځانگړي فزیکي او کیمیاوي خواص لري او دغه خاصیت د هغوی د مالیکول په یوه برخه کې د وظیفوي گروپ د شتون له امله پيدا کېږي. الکلونه، ایترونه، الیهایدونه، کیتونونه او کاربوکسیلیک اسیدونه له عضوي مرکبونو څخه دي چې هر یو یې ځانگړې وظیفوي گروپ لري. په ځینو نورو عضوي مرکبونو کې د وظیفوي گروپونو شمیر زیات دی. غوري (شحمیات) او کاربوهایدریتونه له دغو مرکباتو څخه دي.

د دې څپرکي په لوستلو به د لاندې پوښتنو ځوابونه زده کړئ، وظیفوي گروپونه څو ډوله دي؟ وظیفوي گروپونه د عضوي مرکبونو په خاصیت څه اغیزه لري او د مایع خورږو او وازدې توپیر څه دی؟ کاربوهایدریتونه څو ډوله دي؟ او د ژوند مهم قندونه کوم دي؟

وظیفوي گروپونه

هغه گروپونه چې د عضوي مرکب په مالیکول کې له مشخصو اټومونو څخه جوړ شوی دی او عضوي مرکب ته یې ځانگړي فزیکي او کیمیاوي خواص وربخښلي او په هایدروکاربنونو کې زیاتره د کیمیاوي تعاملونو لامل ګرځي، د وظیفوي گروپونو په نامه یادېږي. ددې گروپونو په ترکیب کې ځنې مختلف عناصر شتون لري.

لاندې د آکسیجن لرونکي وظیفوي گروپونه او د هغوي مرکبونه د څېړنې لاندې نيسو.

(۱-۳) جدول وظیفوي گروپونه په عضوي مرکبونو کې

د مرکب نوم	وظیفوي گروپونه	عمومي فورمول	د مرکبونو فورمولونه او نومونه یې
الکول	-OH	R-OH	CH ₃ -CH ₂ -OH ایټایل الکول
ایټر	-O-	R-O-R	CH ₃ -CH ₂ -O-CH ₂ -CH ₃ دای ایتیل ایټر
الدهاید	-CHO	RCHO	CH ₃ -CHO اسټ الدهاید
کیتون	>C=O	R-CO-R	CH ₃ -CO-CH ₃ دای میتیل کیتون
تیراب	-COOH	R-COOH	CH ₃ -COOH اسټیک اسید
ایستر	-C(=O)-O-	R-COO-	CH ₃ -COO-CH ₃ دای میتیل ایستر

الکولونه

الکولونه د هایدروکاربنونو هغه آکسیجنې مشتقات دي چې د هغویو یا څو اټومه هایدروجنونه د هایدروکسیل (OH-) له یوه یا څو گروپونو په واسطه تعویض شوي دي، په دې مرکبونو کې OH- گروپ د الکولونو وظیفوي گروپ دی. عمومي فورمول یې R-O-H دی. او میتانول د دې سلسلې لومړي ساده مرکب دی.


لائی فیورمولو نو تہ جبر شئی

الکان



میتان

الکول



میتانول



میتان

Methane

میتانول

Methanol



(۳-۱) شکل د میتانول مودل



ایتان

Ethane

ایتانول

Ethanol



(۳-۲) شکل د ایتانول مودل

د الکولو نوم ایښودنه

الکولونه په دوو طریقو سره نومول کېږي چې یوه یې د آیوپک (IUPAC) او بله یې معمولي طریقه ده.

د الکولونو نوم ایښودونه د آیوپک په طریقي سره داسې تر سره کېږي چې وروستي توری (e) د هایدروکاربنونو په (al) ورستاړي بدلېږي.

د الکولو نوم ایښودنه په معمولي طریقي سره داسې ده چې لومړی د الکایل نوم اخیستل کېږي، وروسته بیا د الکول کلمه ورزیاتېږي؛ لکه:



د یو شمېر الکولو نوم ایښودنه د IUPAC په طریقي سره په ۲-۳ جدول کې تر سره شوی ده.

(۲-۳) جدول د الکولو نوم ایښودنه او د هغو مربوطه الکالونو نومونه راښيي:

دهایدروکاربنونوم فورمول	د هایدروکاربن نوم	د الکول فورمول	IUPAC نوم	په پښتو نوم	د الکولو ایشیلر ځکی په C
CH ₄	Methane	CH ₃ -OH	Methanol	میتانول	۶۵
C ₂ H ₆	Ethane	CH ₃ -CH ₂ -OH	Ethanol	ایتانول	۷۸
C ₃ H ₈	Propane	CH ₃ -CH ₂ -CH ₂ -OH	Propanol	پروپانول	۹۷

میتانول (میتایل الکول): دا الکول یوه بې رنگه زهري ماده ده. کثافت یې 0.97 گرام فی سانتي

متر مکعب دی، په 65°C کې په ایشیلو راځي، پخوا به یې میتایل الکول د ارچي د وچو لږگیو د پرله پسې تقطیر په واسطه لاس ته راوړل، له دې کبله یې هغه د لږگیو د الکول په نامه یاد کړي دي.

په ۲۳ ۱۹ کال په آلمان کې یوه بله طریقه د میتانول د استحصال لپاره طرح شوه، په دې طریقه کې میتانول د هایدروجن او کاربن مونو اکساید څخه دیوکسایډ (د جست یا کروم اکساید) په درشل کې له لاندې معادلې سره لاس ته راځي:



له میتایل الکولو څخه د محلول په توګه په ورنسوس، رنگونو، د بوټانو په ځلا وړکوونکي رنگونو او لاکو کې ګټه اخیستل کېږي. د میتایل الکولو لږ مقدار ځینسل دروندوالي لامل ګرځي او که مقدار یې ۲۵ ګرامو ته ورسېږي، د انسان د مړینې لامل ګرځي. د دې لپاره چې د ایتایل الکولو د ځینسلو مخنیوی وشي، لږ مقدار میتایل الکول ورسره مخلوطوی، له میتایل الکولو څخه په نقلیه وسایطو کې د محلولو په شکل د بیخ ضد مادې په توګه ګټه اخیستل کېږي.

خو قمېته الکولونه

هغه الکولونه چې تر اوسه پورې وپېژنل شول، د هایدروکسيل (-OH) - یوگروپ لرونکي دي، دې ټول الکولونه یو قمېته الکولونه (مونو هایدريک) وایي که الکولونه له یوه څخه زیات د هایدروکسيل ګروپونه (-OH) ولری هغو ته خو قمېته الکولونه (پولي هایدريک) وایي؛ لکه:



1,2-Ethane iol

ایټلین ګلايکول 1,2,3-propane triol

ګلیسرین

ایټلین ګلايکول چې یو دوه قمېته الکول دی، دانتي فریز (د انجماد ضد) مادي په توګه په نقلیه وسایطو کې کارول کېږي، دا ماده یوه بې بوږه ماده ده، په مایع حالت پیدا کېږي، په اوبو کې حل کېږي. محلول یې د اوبو د انجماد ټکی ټیټ راولي.



(۳-۳) شکل ایټلین ګلايکول محلول د انتي فریز مادي په توګه

ګلیسرین چې یو درې قمېته الکول دی، ټینګه او بې رنگه مایع ده، خوږ خوندلري. په اوبو کې حل کېږي. له ګلیسرین څخه د انتي فریز مادي، د پوستکي ملهم او د چاپ د رنگونو په جوړولو کې ګټه اخیستل کېږي.



کونه

د گلیسرین او اینټلین گلائیکول د خواصو پرتله

د اړتیا وړ لوازم او مواد: درجه لرونکی سلنډر، اوبه، گلیسرین، اینټلین گلائیکول او بیکر کربنایټ

- لږ اینټلین گلائیکول په یو بیکر کې واچوی، کومه پوټی او رنگ به ولري؟
 - لږ اینټلین گلائیکول په درجه دار سلنډر کې واچوی چې نیمایي له اوبو څخه وکټ وي او بڼه یې وینسوروی، آیا د اوبو او الکلو پیلا نیلې طبعي، په سلنډر کې جوړېږي یا نه؟
- پورتنۍ تجربه د گلیسرین په برخه کې هم تر سره کړی او پایلې یې په خپلو کتابچو کې وليکي.

د الکلو ډولونه


د کاربن د نوعیت او د هایدروکسیل گروپ د اړیکو پام کې نیولو سره، الکلونه په لومړني الکلو (Primary alcohol)، دویم الکلو (Secondary alcohol) او درېیمي الکلو (Tertiary alcohol) ویشل کېږي.

هغه کاربن چې (-OH) وړېږي وصل وي د کاربنول ($\text{C}-\text{OH}$) کاربن په نامه یادېږي.


په لومړنيو الکلو کې د کاربنول کاربن له یو الکیل سره اړیکه لري چې عمومي فورمول یې په لاندې ډول دی:

$$\text{R}-\underset{\text{H}}{\overset{\text{H}}{\text{C}}}-\text{OH}$$

که د الکلو د کاربنول کاربن له دوو گروپونو الکیلو سره اړیکه ولري، دا الکل د دویمو الکلو په نامه یادېږي چې عمومي فورمول یې په لاندې ډول دی:



که د الکلو د کاربنول کاربن له دريو الکیلو گروپونو سره وصل وي، دا الکل د دريو الکلو په نامه یادېږي چې عمومي فورمول یې په لاندې ډول دی:



دی:





ګرځنه

لاندي فورمولونو په پام کې نيولو سره لاندي پوښتنو ته ځواب ورکړئ.

۱- د لاندينيو الکول قيمت وټاکئ.

۲- د لاندينيو الکول نوعيت څرګند کړئ



ايتانول (ايتايل الکول)

ايتايل الکول يوه روښانه مایع ده چې تيز ځانګړي بوي لري. د ايشيدو ټکۍ يې د سانتي ګرید ۷۸ درجې دي او هغه له جوبانو، نشايستي او قندي موادو؛ لکه: انګورو څخه لاس ته راوړي؛ نوڅکه ورته د جوبانو الکول هم وايي. ايتايل الکول د قندي موادو د شيرې څخه د زایمز (Zymase) کتلاستي انزايم دعمل په اغيزو له لاندي معادلې سره سم لاس ته راځي:



Glucose

Ethanol

همدارنگه ايتايل الکول د ايتلين او اوبو له تعامل څخه د کتلاستو لکه: د ګوګرو تيزابو په شتون کې هم حاصلېږي:




له ايتايل الکولو څخه د تينچر ايودينو، ورنسو، پلاستيکونو، رنگونو، درملو، انيلين جوړولو او هم په طبابت کې د ضد عفوني مادي په توګه ورڅخه کار اخيستل کېږي. ايتايل الکول يو ښه محلل دی، په ځينو هيوادو کې د سمون او د انجماد ضد مادي په توګه کارول کېږي. ايتايل الکول په ډيټرو الکولي مشروباتو کې شتون لري او څښل يې عصبي، عضلاتي او هضمي

سیستمونه خرابوي او انسان د نېټې په حالت کې وي، له دې کبله د اسلام په سیکېلي دین کې د ایټایل الکولو (شرابو) خټیل قطعي حرام گرځول شوي دي (۹۰) ایه د مائده سوره)



زیاتي معلومات

فینول: خالص فینول یوه جامده بلوری بې رنگه ماده ده، که چېرې فینول د یو څه وخت لپاره د هوا اکسیجن او رڼا په مقابل کې کېنډول شي، بنفش رنگ خائنه خوره کوي. فینول زهري او ضد عفوني بوی لري او په طبابت کې ترې کار اخیستل کېږي.




(۴-۳) شکل د فینول مودل

ایټر

کله چې د الکولو د هایدروکسیل د ګروپ هایدروجن د الکیل له یوه ګروپ سره تعویض شي، هغه مرکب چې لاس ته راځي، ایټر په نامه یادېږي:






د (۳-۵) شکل د دای ایتیل ایترو مالیکول مودل

ایتر یوه بی رنگه او دسوزیدو وړ مایع ده چې خاص بوی لري. پهخوا په جراحی کې له ایترو څخه د بې هوښه کونکي مادې په توګه کار اخیستل کېده. د ایترونو نوم اېنسوزنه داسې ده چې په لومړي سر کې د کوچني پټي نوم او بیا د څټي پټي نوم اخیستل کېږي او د ایتر کلمه پرې زياتېږي.

که چېرې په ایترونو کې دواړو خواوې پټي یو شان وي د پټي نوم ته دای کلمه ورزیاتېږي او د ایتر کلمه په آخر کې لیکل کېږي. د ځینو ایترونو فورمولونه او نومونه لاندې لیکل شوي دي:




دای میتیل ایتر

(Dimethyl ether)

دای ایتیل ایتر

(Diethyl ether)



Methyl ethyl ether

الدهاییدونه

الدهاییدونه د هایدروکاربونونو اکسیجنې مشتقات دي، یا په بل عبارت که د یوه هایدروکاربن هایدروجن اټوم د الیهاید له وظیفوي ګروپ $\text{C}^{\text{O}}-\text{H}$ کاربونیل ګروپ سره تعویض شي، الیهاید لاس ته راځي چې عمومي فورمول یې R-CHO دی.

د ساري په ډول: که د میتان یو اټوم هایدروجن د الیهاید ګروپ سره تعویض شي له لاندې معادلې سره سم په اسیت الیهاید بدلېږي:



د الیهایدونو نوم اېنسوزنه داسې ده چې د اړونده هایدروکاربن د نوم وروستي توره (e) په ال ورستاري بدلېږي. په لاندې جدول کې د ځینو الیهایدونو فورمولونه او نومونه لیکل شوي دي:

(۳-۳) جدول د الډيهايډونو نومونه، فورمولونه او ځينې فزيکي خواص يې:

د الډيهايډونو فورمول	بين المللی نوم	پښتو نوم	د ايشيدو ټکی (°C)	د وړې کيدوکی (°C)	انحلاييت /100ml	شميره
H - CHO	Methanal	ميټانل	-۲۱	-۹۲	زياد منحل	۱
CH ₃ - CHO	Ethanal	ايټانل	۲۰	-۱۲۳	زياد منحل	۲
CH ₃ - CH ₂ - CHO	Propanal	پروپانل	۴۹	-۸۱	زياد منحل	۳
CH ₃ - (CH) ₂ - CHO	Butanal	بيوتانل	۷۵	-۹۷	منحل دی	۴
CH ₃ - CH ₂ - CH ₂ - CH ₂ - CHO	Pentanal	پنتانل	۱۰۴	-۹۲	لږ منحل	۵
C ₆ H ₅ - CHO	Benzaldehyde	بنزالډيهايډ	۱۷۸	-۲۶	لږ منحل	۶


ګرڼه: د لاندي الډيهايډونو نومونه وليکي



ميټانل (فارم الډيهايډ)

فارم الډيهايډ يا ميټانل، هغه غاز دی چې تيز بوی لري او په سلو کې ۴ غلظت لرونکي محلول يې د فارملين په نامه يادېږي چې له دغې مادې څخه په لابراتوارونو کې د مړو د جسدونو د ساتنې لپاره او هم په صنعت کې ډيلاستيکو او رنگو په جوړولو کې کار اخيستل کېږي.

په صنعت کې فارم الډيهايډ داسې لاس ته راوړي چې د ميټانل غاز او هوا براسونه له سره شوي (فوخ شوي) مس څخه تيروي، په پايله کې ميټانل لاس ته راځي، دلته مس د کلسټ رول لوبوي:





ګرڼه


د ايټانل استحصال

د اړتيا وړ لوازم او مواد: بيکر، جلی، د تودوخې سر چينه، مسي مزی، ايټانل الکول.
 ګرڼلاره: د ۲۰ ملي ليترو په اندازه ايټانل الکول په يو بيکر کې واچوي. د هغه بوی ته پام وکړئ، مسي مزی د فټر په شکل جوړ کړئ، بيکر تود کړئ او فلزي مسي سيم هم د اور په لسمه تود کړئ. او ژر يې ديکر خوړې ته ونيسئ، چې د الکولو براس ورسره تماس و مومي. په دغه حالت کې د فلز پر مخ څه بدلون ليدل کېږي؟

فسري سيم په پاملرنې سره له بيکر څخه راوباسئ، او بوي يې وکړئ، تاسې به غير صادي بوی حس کړئ، دا بوي د اسيت الډيهايډ دي. د تعامل معادله يې په لاندي ډول ده:



شکل ۳-۷) تجزيي دستگاھ



شکل ۳-۶) استي الڊيهايڊ مولڊ



زياتي معلومات

بنزالڊيهايڊ: بنزالڊيهايڊ يوه ٻي رنگه غور بڅنه مائع ده او تر ٽولو ساده اروماتيڪي الڊيهايڊ ڏي چي فورمول ٻي $\text{C}_6\text{H}_5 - \text{CHO}$ ڏي. ڊا مرڪب د ترخو بادامو په غور يو ٻه شتون لري؛ نو ځکه د ترخو بادامو د غور يو ٻه نامه شهرت لري. له دغې مادې څخه د رنگ او عطر جوړولو په صنعت کې کار اخيستل کېږي.




شکل ۳-۹) ترخه بادام



شکل ۳-۸) بنزالڊيهايڊ مولڊ

کیتونونه

کیتونونه د هایدرو کاربنونو اکسیجني مشتقات دي چې د کاربونیل گروپ د الکیل له دوو گروپونو سره تړلي شي او عمومي فورمول يې په لاندې ډول دی:



په دې فورمولونو کې R او R' کېدای شي چې یو شان یا مختلف قیمت ولري، هغه کیتونونه چې مالیکولي وزن يې کوچني وي، د مایع په حالت او هغه کیتونونه چې په ترکیب کې يې له یو ولسو څخه زیات کاربن ولري، د جامد په حالت دي. کیتونونه د رنگه کیمیاوي موادو په استحصال کې د محلول په توگه کارول کېږي.

د کیتونونو نوم اېنسودنه د آیونیک په طریقه داسې ده چې د اړونده هایدروکاربن د نوم وروستی e توری په one ورستاری بدلېږي.

په معمولي طریقې د کیتونونو نوم اېنسودنه داسې ده چې لومړي د کوچني، پاتې نوم او ورسې يې د ضمني پاتې نوم او په پای کې د کیتون کلمه ذکر کېږي. که چېرې پاتې يې متناظري وي د کیتونو پاتې شونو د نوم پراسس کې دای ووزیات کېږي او د کیتون کلمه ورسره لیکل کېږي.

(۴-۴) جدول ځني کیتونونه او د هغوي خواص:


فورمول	معمولي نوم	سیستم نوم	د ویلي کیدو پکي (°C)	د ایشدو پکي (°C)	حل کېدل
CH ₃ COCH ₃	دای میتیل کیتون	Propanone	-۹۵	۶۵	په هر نسبت
CH ₃ COCH ₂ CH ₃	ایټیل میتیل کیتون	butanone	-۸۶	۸۰	ډیر منحل
C ₆ H ₅ COCH ₃	میتیل فینیل کیتون	Phenylethanone	۲۱	۲۰۲	غیر منحل

عضوي تیزابونه

عضوي تیزابونه هغه مرکبونه دي چې د کاربوکسیل گروپ يې په ترکیب کې شتون لري، هغه مرکبات چې د کاربوکسیل گروپ لرونکي وي د کاربوکسیلیک اسیدونو (Carboxylic acid) په نامه یادېږي چې عمومي فورمول يې $\text{C}-\text{OH}$ دی.

د عضوي تيزابونو په پورتني عمومي فورمول کې R مختلف قيمتونه؛ لکه: ميتيل (CH_3)، ايتال (C_2H_5) او داسې نور اخیستلای شي، د ساري په توگه: په فارميک اسيد کې د R قيمت يو هایدروجن دی (HCOOH) او په استیک اسيد ($\text{CH}_3\text{-COOH}$) کې د R قيمت CH_3 ، او په پروپانوئیک اسيد ($\text{C}_2\text{H}_5\text{-COOH}$) کې د R قيمت (C_2H_5) دی. همدا رنگه د R قيمت کېدای شي چې اروماتیک وي: بنزويک اسيد ($\text{C}_6\text{H}_5\text{-COOH}$) چې يو عضوي تيزاب دی، تيزابي خواص يې نسبت معنوي تيزابو ته ضعیف دي.

عضوي تيزابونه په ډیرو پخوانیو زمانو کې پېژندل شوي دي او نوم اینسوفنه يې د هغوی د اړونده سرچينو له مخې عملي شوي ده؛ لکه فارميک اسيد (H-COOH) چې د لاتيني اصطلاح *formica* څخه اخیستل شوي دي چې د مېرې معنی لري (د مېرې تيزاب) او د سرکې ($\text{CH}_3\text{-COOH}$) نوم له لاتيني *Acetum* څخه اخیستل شوی دی چې د سرکې معنای لري. د ایوريک په سیستم د مشبوع هایدروکاربن د نوم په پای کې د e توري په ځای د *oic* وروستاړي راول کېږي او د اسيد کلمه ورسره زياتېږي؛ لکه:



Methanoic acid, ethanoic acid, Propanoic acid

پروپانوئیک اسيد استیک اسيد/تيزاب سرکه) فارميک اسيد (د مېرې تيزاب)
په رواشو کې اگر الیک اسيد، په ترووشیلو کې الکتیک اسيد او په لیمو او نارنج کې ستریک اسيد شته دي، د انومونه له هغو د سرچينو څخه اخیستل شوي دی.



الف



ب

(۱-۳) شکل الف- الکتیک اسيد
ب- ستریک اسيد

میتانوزیک اسید (فارمیک اسید): دکاربوکسیلیک تیزابو د مشبوع هایلدروکاربنزنو د سلسلې لومړنی مرکب فارمیک اسید دی چې یوه بې رنگه مایع او تخریش کونکې بوی لري. دا تیزاب د سررو میوزیانو د وجود دمخ کې برخې له ځانگړو غدو څخه ترشح کېږي او هم د ضومبسو او مچيو په نیتبوتو کې او په ځینو ششو نباتاتو کې لکه: په پالکو کې شتون لري.



(۱۱-۳) شکل فارمیک اسید لرونکي میریان

فارمیک اسید په کیمیاوي صنایعو (نساجي او څرمنو جوړولو) کې د مکررونو د لرې کولو مادې په توگه کارول کېږي. په کورونو کې د لوښو منگ د لرې کولو لپاره استعمالېږي. د فارمیک اسید د لاس ته راوړلو مهمه طریقه د سودیم فارمیت او دگوگرو تیزابو ترمنځ تعامل دی:



سودیم فارمیت

فارمیک اسید

استیک اسید: بې رنگه مایع ده، تخریش کونکې بوی لري، د سانتي گراد په ۱۱۸ درجو کې په اېشپلو راځي او د سانتي گراد په ۱۶.۵ درجو کې دېخ په ډول کرسټلونه جوړوي. کیمیاوي فورمول یې CH_3COOH دی. د سرکې تیزاب له لاندې معادلې سره سم دایټیل الکل له ضعیف اکسیدیشن څخه لاس ته راځي:



د سرکي تيزابو څخه په رنگونو، مصنوعي ورپښمو، استيت سلولوز او پلاستيک جوړولو کې کار اخستل کېږي او هم د يو عضوي محال په توگه استعمالېږي.

(۱۲-۳) شکل د استيک اسيد ساتنه په پلاستيکي لوبڼو کې




زياتي معلومات

اگرالېک اسيد: اگرالېک اسيد يوه سپين رنگي جامده ماده ده چې مالگي بې په ځينو شتو نباتاتو، لکه رومي بانجانو، مليو، پالکو او نورو موادو کې شتون لري. اگرالېک تيزاب د کاربوکسيل له دوو گروپونو څخه جوړ شوی دی:



(۱۳-۳) شکل اگرالېک اسيد په سائو کې



د اگرالېک اسيد د جوړښت فورمول

بنزوئیک اسيد: د بنزينو له اکسيجن لرونکو مشتقاتو څخه يو هم بنزوئیک

اسيد دی.


بنزوئیک اسيد د ارومانيک عضوي تيزابونو له ډلې څخه دی. د ډولې کېلو ټکي بې د ساتني گراد ۱۱۲ درجې دی. دغه تيزاب د خوراكي توکو په ذخيره کي د خوړو د خرابيدو د مخ نيوي په منظور استعمالېږي، ځکه چې د پوښکو او خمير ماپي د ودې او تکثير مخ نيوي کوي، همدا رنگه بنزوئیک اسيد د سوديم بنزوئيت د لاس ته راوړلو لپاره هم کارول کېږي:

بنزوئیک اسيد

سوديم بنزوئيت





سوديم بنزوئيت يوه سپين بخونه ماده ده چې د خوړلو موادو د ساتلو لپاره استعمالېږي.



ساختماني فورمول

د بنزوئیک اسيد




د سوډيم بنزوئيٽ فورمول

شکل سوډيم بنزوئيٽ مالګه (۱۶-۳)

زياتي معلومات



د سليسليک تيزاب چې په مصنوعي توګه لاس ته راځي، د دوا جوړولو په صنعت کې د اسپيرين په جوړولو کې د لومړنيو موادو په توګه کارول کېږي. دا تيزاب د اروماتیک عضوي تيزابونو له ډلې څخه دی چې يوه سپينه بلوري ماده ده. اسپيرين چې د بنزين له اړوندو مشتقاتو څخه دی، زيات خوړل يې د معدلي د ناروغيو لامل ګرځي. بيا د اسپيرين له زياتو خوړلو څخه ډډه وشي.



د اسپيرين فورمول

شکل د اسپيرين ټاټې (۱۵-۳)

شحمي تيزابونه

شحمي تيزابونه هغه تيزابونه دي چې په خپل تركيب کې ډکاربوکسيل او هائيډروکاربن اوږد زنځير لرونکي عضوي ګروپ لري، د دوی په ماليکول کې ډکاربن د اتومو تعداد ۴ او يا اضافه له څلورو کاربنونو څخه دی، شحمي تيزابونه له ګليسرين سره تعامل کوي او د ګليسرول ايسټر تشکيلوي، تر ټولو ساده شحمي تيزاب بيوتاريک اسيد (C_3H_7COOH) دی چې د ډکاربن څلور اتومه لري. لاندي د دېزو مهمو شحمي تيزابونو نوم او فورمول ليکلي شوي دي.


ستاريک اسيد $C_{17}H_{35} - COOH$ پالمتيک اسيد $C_{15}H_{31} - COOH$

اوليک اسيد $C_{17}H_{33} - COOH$

سټيارينک اسيد مشبوع شحمي تيزاب دي چي په 70°C ويلي کيږي او

ساختماني فورمول يې $\text{COOH} - (\text{CH}_2)_{16} - \text{CH}_3$ دی.

اولئیک اسيد غير مشبوع شحمي تيزاب دي چي په ايسټرو او الکلوکي حلبري د ويلي کېدو ټکي يې 13°C او ساختماني فورمول يې دا دی:



(ب) سټيارينک اسيد


(الف) شکل (۱۶-۳) د اولئیک اسيد فضلي فورمول تېږول

ايسټرونه

ايسټرونه د عضوي تيزابونو آکسيجنې مشتقات دي چي د عضوي تيزابو د هايډروکسيل د گروپ ($-\text{OH}$) د بدلېدو د الکا اوکسي گروپ ($-\text{OR}$) په واسطه لاسته راځي. دا مرکبونه د عضوي تيزابو د مالگو په نامه هم يادېږي.

عمومي فورمول يې $\text{R}' - \text{C}(\text{O}) - \text{OR}$ دی.


د ايسټرونو وظيفوي گروپ ($-\text{C}(\text{O})-$) دی چي د الکايل دوو گروپو سره اړيکي لري. پرته د ميتايل فارميت ($\text{CH}_3 - \text{C}(\text{O}) - \text{O} - \text{CH}_3$) چي د وظيفوي گروپ کاربن يې له هايډروجن سره اړيکه لري.



(۱۷-۳) شکل ايتايل فارميت مودل

هغه ايسټرونه چي د الکايل گروپونه يې کوچني دي، يې رنگه مايع او بڼسه بوی لري. سرچينه يې نباتاتو گل او ميوې دي چي بوی يې د ايسټر شتون په گل دارو ميو کې ورنښي.


ایسترونه د عضوی تیزابونو او الکولو له تعامل څخه لاس ته راځي چې دا تعامل د ایستریفیکیشن (Esterification) په نامه یادېږي:



(۱۸-۳) شکل ایستر لرونکي مومي

د ایسترونو نوم ایښودنه

د ایسترونو نوم ایښودنه په لاندې ډول تر سره کېږي:
 په لومړي سر کې د هغه الکایل گروپونوم چې د کاربوکسیل له اکسیجن سره د هایډروجن پر ځای نښتی دی، اخیستل کېږي او وروسته بیا د کاربوکسیل د پاتې برخې نوم چې ic acid وروستاری یې - oate - بدلیږي، لیکل کېږي؛ لکه:



وازدې او غوړي

وازدې او غوړي د گلیسرول او شحمي تیزابو ایسترونه دي چې له حیواني او نباتي موادو څخه لاس ته راځي.




زیاتې معلومات

جیوانی وازې په عمومي ډول (لکه: ستیازین او بیوتازین (کوچ) جامد او نیمه جامد دی، خو د نباتو غوړیو یوه برخه؛ لکه: د زیتونو، پنبه دانو، د کونخلو، زغرو، شرشمو او نور تیل مایع حالت لري.


که شحمي تیزاب چې د ایسترو د جوړېدو لامل ګرځي، غیر مشبوع وي غوړي بې مایع وي؛ یعنې مایع غوړي غیر مشبوع دي.

د حیواني غوړیو (fat) د کولې د تودوخې په درجه کې جامد او نباتي غوړي (Oil) مایع وي. ستیازین، پالمیتین، اولئین غوړي او وازې د ګلیسر ایل ایسترونه دي، که چېرې ګلیسرین د درو هایدروکسیلو ګروپونو د هایدروجن اتومونه د تیزابونو د اسایل ګروپ (-C=O) په واسطه تعویض شي، ګلیسر ایل ایسترونه لاس ته راځي:



شحمیاتو نوم ایښودنه داسې ده چې لومړی د ګلیسر ایل کلمه او وروپسې د شحمي تیزابو الکیل د ګروپونو نوم اخیستل کېږي. څرنگه چې پوهېږي د عضوي تیزابونو پاتې شوي نوم داسې لوستل کېږي چې د عضوي تیزابونو د نوم پای (oic acid) په (-oate) بدلېږي، له دې کبله د ستیازین وازده د ګلیسر ایل ترای ستیازیت په نوم یادېږي.

د پالمیتین شحم د ګلیسرین او پالمیتیک اسید له تعامل څخه له لاندي معادلې سره سم لاس ته راځي چې د ګلیسر ایل ترای پالمیتیت په نامه یادېږي:



اولئین غوري: دا غوري مایع دی. د غیر مستبوع شحمي تیزابو یعنی اولئیک اسید ($C_{17}H_{33}COOH$) چي دوه گونې ایشتراکي رابطه لري او د گلیسرین له تعامل څخه لاس ته راځي. مایع غوري په پخلي کې د کارولو لپاره له مهمو غوريو څخه شمیرل کېږي او د روغتیا لپاره ډیر ګټور دی. مایع غوري د لېږدونې او ښې ساتنې په خاطر جامد کوي. مایع ښاي غوري د هایدروجنیشن د عملې په واسطه د نکلور (Ni) د کاتلیست په شتون کې په جامدو او نیمه جامدو ایسترونو بدلوي؛ د مثال په توګه: Margarine



(۱۹-۳) شکل دوه ښايي غوري

غوري په همدې طریقه جامد شوي دي او هم د رنگ او ښه بوی په خاطر اضافي مواد په کې ورزیاتوي. د مارجرین زیات مصرف د انسان په بدن کې د وریډونو د بندیدو لامل ګرځي، له دې کبله د داسې غوريو استعمال د روغتیا لپاره مضر دی او د زړه د ناروغیو لامل کېږي. کوچ د اولین او پالمیتین څخه سربیره، د بیوتارین وازده هم لري. د ښځو پوستکي د اولین د شتون له کبله نرم دی.





(۲۰-۳) شکل اولئین پالمیتین غوري په جوارو کې



صابون

صابون د شحمي تيزابونو سوډيم يا پتاسيم مالگه ده، صابون يو مهمه ماده ده چي د خان، کالو او د کور سامانونو د ميڅلو لپاره استعماليري. که جيواني وازده يا نباتي غوړيو ته له سوډيم هايډروکسايډ يا پتاسيم هايډروکسايډ سره يو ځاي تودوخه ورکړو. دکيمياوي تعامل په پايله کي، گليسرين او صابون لاس ته راځي:



شکل د صابون يو ټول (۲۱-۳)

د صابون د بسوی له منځه وړلو لپاره، عطري مواد او رنگ پکي ورزياتوي.

د خان مينڅلو او کالو مينڅلو صابونونو تر منځ توپير

د لاس او خان مينڅلو صابون له نباتي وازدي څخه جوړوي، قيمتي عطر هم پکي گډوي، په دې صابون کي د NaOH و KOH مقدار معين وي د کالو مينڅلو صابون کي ارزان قيمته عطر استعمالوي او د NaOH مقدار

ورزباتومي چي د کاليسو خيږي او
 ناپاکي په آسانه ليري کړي.



(۲۲-۳) شکل صابونو ډولونه



کړنه

صابون جوړول

د اړتيا وړ لوازم او مواد: بيکر، د تودوخې سرچينه، کاچوڅه، وازده، سونډيم کلورايډ، سونډيم هيلډروکسايډ او عطر.
 کړنلاره 50ml مایع وازده په يو بيکر کې واچوئ، 15ml د سونډيم هيلډروکسايډ ټينگ (ظليط) محلول (۱۰٪ فيصده)
 پرې ور زيات کړي، مخلوط ته په کړاره تودوخه ورکړي او په عين وخت کې يې په کاچوڅه ولړي، تر څو يوه ټينگه خميره
 جوړه شي. څرنگه چې د صابون جوړولو په عمليه کې گليسرين هم لاسته راځي او صابون د گليسرين په شتون کې نرم وي،
 په بل لورېنې کې 150ml اوبه د ايشيسو طرحه تودې کړي او د جوړې خميرې برخه په کې واچوئ 50ml د خوړو د
 مالگې مشيخ محلول ور زيات کړئ د څو څاڅکو عطر و له زياتولو وروسته بيا لورېنې په يخو اوبو کې کپورئ چې سور شي،
 صابون په قالب کې واچوئ، د دې عمليې د سرته رسولو په پای کې جوړ شوی صابون امتحان کړئ.




(۲۳-۳) شکل د صابون جوړولو پړاونه



کاربو هایدريتونه

د کاربو هایدريتونو اصطلاح هغو مرکبونو ته کارول کېږي چې له کاربن، هایدروجن او آکسیجن څخه تشکیل شوي دي، عمومي فورمول يې $C_n(H_2O)_m$ دي؛ لکه: گلوکوز $C_6H_{12}O_6$ او بسوره $C_{12}H_{22}O_{11}$ ، د عمومي فورمول په بڼه يې داسې هم ليکلی شو: گلوکوز $C_6(H_2O)_6$ ، بوزه $C_{12}(H_2O)_{11}$.

د فورمولونه د دې لامل گرځيدلي وو، فکر وشي چې کاربوهايډريتونه د کاربن اوبه لرونکي مرکبونه دي، دا صحيح نوم نه دی؛ خو دا نوم ورته په کار ورل شوی دی. کاربو هایدريتونه د استعمال ډېر ځايونه لري ځينې يې د خوړو په توگه د انرژي د توليد لپاره استعمال کېږي همدارنگه د کالو او د کورونو د لوازمو؛ لکه مينر، څوکی، دروازي او کاغذ په جوړولو کې ور څخه گټه اخيستل کېږي. کاربوهايډريتونه په نباتاتو کې د ضيائي ترکيب (فوتوسنتيز) د عملي محصولات دی چې د نباتاتو شنبې يا CO_2 له هوا څخه او اوبه د رينسو په واسطه اخلي او په گلوکوز باندې يې بدلوي:



د کاربوهايډريتونو ډولونه




۱- **يو قيمته قندونه:** يو قيمته قندونه هغه کاربوهايډريتونه دي چې په ساده کاربوهايډريتونو تبديل او هایدروليز نه شي، يا هغه کاربوهايډريتونه چې د نړيو تيزابو په شتون کې د هایدروليز په واسطه په ساده موادو نه تجزيه کېږي؛ لکه: گلوکوز، فرکتوز او گالکتوز، يو قيمته قندونه دي.

۲- **دوه قيمته قندونه:** هغه قندونه چې د تيزابو په شتون کې په ساده يا يو قيمته قندونو هایدروليز کېږي، د دوه قيمته قندونو په نامه يادېږي. دا چې د دوه قيمته قندونو هر ماليکول د يو قيمته قندونو دوه ماليکولونه لري، په دې اساس دوه قيمته قندونو ته دای سکرايدونه هم وايي. د دې گروپ مهم قندونه سکروز(بوزه)، لکتوز(د شيدو قند) او مالټوز (د اوريشو قند) دي.

۳- **څو قيمته قندونه:** هغه قندونه چې د يو قيمته قندونو په څو ماليکولو سره هایدروليز کېدای شي، د څو قيمته قندونو په نامه يادېږي؛ لکه: نشايسته او سلولوز.



شکل هود۱ (۲۴-۲۳)




ګلوکوز

ګلوکوز چې مالیکولي فورمول یې $C_6H_{12}O_6$ او یو قیتمه مهم قند دی، د انگورو په اوبو او شاتو کې په لوړه کچه موندل کېږي. په همدې دلیل د انگورو قند په نامه هم یادېږي. پوره او نور قندونه د انسان په بدن کې مخکې له دې چې انرژي تولید کړي، هایدرولیز او په ګلوکوز او فرکټوز بدلېږي.



شکل (۲۵-۳) انگور، دکارو هایدرو

سرچینه



اکسیجن + ګلوکوز → کاربن ډای اکساید

ګلوکوز سسپین بڼه بلوري ماده ده او خون خوند لري خو خوږوالي یې له بورې څخه لږ دی. دا قند دویني د جریان په واسطه ټول بدن ته رسول کېږي. ګلوکوز د مغز د حجرو د انرژي د پوره کولو اصلي منبع ګڼل کېږي.


له ګلوکوز څخه په شکریني جوړولو (قنادی)، د کوچینانو خوړو، طبابت او د مشرویاتو په جوړولو کې ګټه اخیستل کېږي. ترڅو چې کاربو هایدرویتونه په ګلوکوز بدل نشي، د بدن دغه نه جالبېږي.



فرکټوز: د فرکټوز مالیکولي فورمول د ګلوکوز په شان $C_6H_{12}O_6$ دی، فرکټوز، شاتو، پخو میوو او د ګلانو په شیره کې له ګلوکوز سره یو ځای پیدا کېږي او له ګلوکوز نه زیات خوږ دی. په اوبو کې د حل کېدو وړ دی.

(۲۶-۳) شکل د څمکي توت د وکتوز سرچینه

سکروز (بوره): سکروز د چغندر یا گني په قند مشهور دی، دا یو دوه قیمتته قند د یو مالیکول گلوکوز او یو مالیکول فرکتوز څخه جوړ شوی دی. سکروز یوه سپینه بلوري او خوږه ماده ده چې د تیزابو یا انزایمونو په شتون کې په دوو مالیکولونو (گلوکوز او فرکتوز) هایدرولیز کېږي.



بوره له گنيو او چغندرو څخه داسې لاس ته راځي، چې د گنيو او چغندرو اوبه د فشار په واسطه باسي، بیا په گنيې اوبه نه رسېدلي چونه اچوي چې فاضله مواد (پروتيني مواد) یې لاندې کيني او پاتې محلول یې فلتر کوي، فلتر شوي محلول په هوا نه لرونکو ډیګونو کې اچوي او د تودوخې په واسطه یې اوبه تبخیروي. هغه اومه قند چې په دې ډول لاس ته راځي سپین رنگ نه لري؛ نو د دې لپاره چې سپین قند لاس ته راوړل شي، د رنگه موادو د جذب لپاره هغه بیا په اوبو کې حل کوي او د فعالو سګارو له فلتر څخه یې تیروي، فلتر شوي مایع د دویم ځل لپاره په هوا نه لرونکو ډیګونو کې اچول کېږي او اوبه یې تبخیرېږي. په پایله کې د استعمال وړ سپین سکروز حاصلېږي.

بوره په کورونو کې په ډول، ډول خوړو کې کارول کېږي. له سکروز څخه د اکرایک تیزاب جوړوي. که سکروز د سرکې له تیزابو یا د میوو اوبو سره د یوه وخت لپاره ایشول شي، د سکروزو یوه برخه؛ لکه څنګه چې محکې وویل شول، په یو قیمتته قند بدلېږي چې ډیر خوږ دی او نه مینلور کېږي؛ نو ځکه د مرنا، چاکلیت او شربني په جوړولو کې ترې کار اخیستل کېږي.

لکتوز: لکتوز یو دوه قیمتته قند دی چې د شیدو د قند په نامه هم یادېږي. دا قند د ټولو حیواناتو په شیدو کې موندل کېږي. د انسان شیدي په سلو کې 6%، د خوا شیدي په سلو کې 4% لکتوز لري. د لکتوز خوږ والي نسبت پورې تړلې دی. لکتوز د انزایم او اوبو په اغیزه په یو مالیکول گلوکوز او یو مالیکول گالکتوز هایدرولیز کېږي.




(۲۸-۳) شکل د بورې استعمال په چاکلیت جوړولو کې



(۲۷-۳) د بورې جوړول له چغندرو څخه


خو قیمته قندونه

دا قندونه د هایدروولیز د عملی په واسطه د یو قیمته قندونو په خو مالیکولو له لاندې معادلې سره سم تجزیه کېږي:



د خو قیمته قندونو له ډلې څخه نشایسته او سلولوز مهم قندونه دي. نشایسته: نشایسته په یخو اوبو کې حل کېږي او په ګرمو اوبو کې نه حل کېږي، کله چې نشایستی ته له اوبو او تیزابونو سره تودوخه ورکړل شي د کاربو هایدراتونو په ساده مالیکولونو تجزیه کېږي.

د نشایستی مهمې سرچینې جوار، غنم، وریجې، لویا، نخود او کچالو دي. اومي میوې هم نشایسته لري.





ګونه

د نشایستی پېژندنه
د اړتیا وړ لوازمو او مواد: د ایزوتیوزی
محلول، کچالو، چاقو.
ګونډلار: د چاقو په واسطه د کچالو پوستکي لري کړئ، وروسته بیا پر نوموړي کچالو یو یا دوه څانګې د ایزوتیوزی محلول واچوئ د محلول اغیزه وګورئ چې کچالو څه ډول رنگ ځانته غوره کوي. د تجزیې پایله وریاست.

(۲۹-۳) شکل د ایزوتیوزی اغیزه په کچالو باندې

سلولوز: د سلولوز مالیکولونه له نشایستی د مالیکولونو څخه غټ دي او په طبیعت کې نسبت نشایستی ته زیات پیدا کېږي. د نباتاتو د حجرو دیوالونه له سلولوز څخه جوړ شوي دي، لرګي او مالوچ (بڼه) د سلولوز دوه مهمې سرچینې دي. د فایبر کاغذ خالص سلولوز دی. سلولوز د پودرو او هم د ریسینو په شکل وجود لري. په اوبو او عضوي حل کېدونکو کې نه حل کېږي.



د درېم خپرکي لنډيز

- ▶ له ايټال الڪولو څخه په روغتيا كې د ضد عفوني مادي په توگه گټه اخيستل كېږي.
- ▶ كه چيرې د اڪسيجن اټوم له دوو عضوي بڼو (R) سره اړيكي ولري، مركب يې د ايتر په نامه يادېږي
- ▶ الډيهائيډونه او كيتونونه اڪسيجن لرونكي عضوي مركبونه دي چې په الډيهائيډ كې وظيفوي گروپ $\text{C}(=\text{O})-\text{H}$ او د كيتون $\text{C}(=\text{O})$ دي.
- ▶ هغه عضوي مركبونه چې يو ډول وظيفوي گروپونه لري، تقريباً مشابه فزيكي او كيمياوي خواص لري.
- ▶ د عضوي تيزابونو او الڪولونو له تعامل څخه اوبه او ايسټر لاس ته راځي.
- ▶ وازډي د مشبوع شحمي تيزابونو او گليسرينو ايسټرونه دي.
- ▶ سټياريك اسيد مشبوع شحمي تيزاب دی.
- ▶ مايخ غوړي د كناسټ په شتون كې د هايډروجنېشن د عمليې په واسطه په جاملو غوړيو بدلېږي.
- ▶ صابون د شحمي تيزابونو د سوډيم يا پوټاشيم مالگه ده.
- ▶ كاربو هايډرېټونه په يو قيمته، دوه قيمته او څو قيمته قندونو وېشل شوي دي.
- ▶ گلوڪوز د مغز د حجرو د انرژي اصلي پوره کوونکی دی.
- ▶ نشايسته او سلولوز د څو قيمته قندونو له ډلې څخه مهم قندونه دي.

د درېم خپرکي پوښتي

هره پوښتنه څلور ځوابه لري چې يو يې سم دی. تاسې سم څواب په نښه کوئ.

- 1- په لاندې فورمولو کې کوم يو د الڪولو فورمول دی؟
 - الف) $\text{CHO}-$ ب) $\text{OH}-$ ج) CH_3- د) $\text{COOH}-$
- 2- په لاندې فورمولونو کې کوم يو د ايتانول فورمول دی؟
 - الف) $\text{COOH}-\text{CH}_3$ ب) $\text{OH}-\text{CH}_3$ ج) $\text{OH}-\text{CH}_2$ د) $\text{H}_2-\text{OH}-\text{CH}_2$
- 3- د ميتيل الڪول د لاس ته راوړلو لپاره له لاندې کومو دوو مرکبونو څخه کار اخيستل کېږي؟
 - الف) CO او H_2O ب) H_2O او CO_2 ج) CO او H_2 د) CO_2 او H_2
- 4- ايتلين گلايكول الڪول . . . دی.
 - الف) يو قيمته دی ب) دوه قيمته دی ج) درې قيمته دی د) څو قيمته دی
- 5- د عضوي تيزابونو عمومي فورمول عبارت دی:
 - الف) $\text{COOH}-$ ب) $\text{OH}-$ ج) $\text{HO}-$ د) $\text{O}-$
- 6- بنز الډيهائيډ د لاندينو کومو موادو د غوړيو په نامه شهرت لري:
 - الف) پنبه دانې ب) اکونېټول ج) تر څو بادمو د) شکر شمو

۷- د کیترونو وظیفوي گروپ عبارت دی له:
 الف) CHO ب) CO H ج) COOH د) CO

لاړندي جملې په څېر سره وگورئ؛ سمه جمله یې د (س) په توري او ناسمه یې د (نا) په توري نښه کړئ:

- ۸- میتایل الکول د لرگي د الکول په نامه یادېږي ()
 ۹- د میتایل الکول څښل د ریندېلو او مرگ سبب گرځي ()
 ۱۰- گلیسرین یو دوه قیمتته الکول دی. ()
 ۱۱- د ایسترو عمومي فورمول COOR دی. ()
 ۱۲- د فارم الیهاید ، ۴٪ محلول د فارملین په نامه یادېږي ()

لاړندي د پاني پرمخ بڼې لوري ته پوښتني او کین لوري ته ډېر ځوابونه لکيل شوي دي ، تاسي د پوښتني ځواب پیدا کړئ او شمېره یې د پوښتني د پای د لیندو په منځ کې ولیکي .

ځوابونه	پوښتني
۱- $\text{CH}_3\text{-CHO}$	۱۳- د ایټرو وظیفوي گروپ دی . ()
۲- هغه مرکبونه دي چې کاربنیل وظیفوي گروپ C=O ولري .	۱۴- کوم الکول د دوه قیمتته الکولو په نوم یادېږي ()
۳- O-	۱۵- کیتون څه شی دی ؟ ()
۴- میتایل	۱۶- د استیون په واسطه کوم مواد حل کېدای شي ؟ ()
۵- الیهاید او عضوي تیزاب	۱۷- د استی الیهاید فورمول څه شی دی ؟ ()
۶- چې دوه گروهه هایدروکسیل ولري .	۱۸- د H-CHO مین الملی نوم څه شی دی ؟ ()
۷- عضوي مواد ورنس او رنگ	۱۹- د $\text{OH} - \text{CH}_2 - \text{CH}_3$ مین الملی نوم څه شی دی ؟ ()
۸- ایټانول	

لاړندي جملې په څېر سره ولولي ، تش ځوابونه یې په مناسبو کلمو ډک کړئ:

۲۰- ایټر هغه عضوي مرکب دی چې د په نامه یادېږي .
 ۲۱- C_2H_5 د په نامه یادېږي .
 ۲۲- د ایټرو لوهرې مرکب دی .
 ۲۳- د $\text{CH}_3\text{-CO-CH}_3$ مرکب IUPAC نوم دی .
 ۲۴- CHO د وظیفوي گروپ دی .

لاړندي پوښتني تشریح کړي:

- ۲۵- وظیفوي گروهه د بېلگې سره روښانه کړئ.
 ۲۶- د الکولو طبقه بندي هغو د ډولونو او د OH د گروهو د شمیر پر بنسټ له بېلگې سره روښانه کړئ.
 ۲۷- ایستر تعریف او بېلگه یې وړاندې کړئ.
 ۲۸- شحمي تیزابونه له بېلگې سره وښوئ.
 ۲۹- د اولیښ غوړي روښانه کړئ.
 ۳۰- یو قیمتته ، دوه قیمتته او څو قیمتته قندونه له بېلگو سره شرحه کړئ.

ڇلورم ڇپرکي

د عضوي مرکبونو تعاملونه

لکه څنگه چې د مخه مو د عضوي مرکبونو فزيکي خواص او ډولونه ولوستل ، دهغو په باره کې مو معلومات ترلاسه کړل، عضوي مرکبونه د فزيکي خواصو سربيره کيمياوي خواص هم لري.

که چيري يوه مېنه يا يوه کيله په آ زاده هوا کې پري کړو، وروسته له لږ وخت څخه يې رنگ بدلون مومي چې دغه بدلون د موجودو عضوي موادو د کيمياوي تعاملونو له کبله منځته راځي. زيات شمېر داسې عضوي مرکبونه هم شته چې په صنعت کې د ډيرو گټورو موادو په توگه کارول کېږي؛ لکه الکولونه، دارودرمل ، پلاستيکونه او نور چې دا ټول د کيمياوي تعاملونو په پايله کې منځته راغلي دي.


د عضوي مرکبونو د کيمياوي خواصو په مطالعې سره به دا زده کړې چې عضوي مرکبونه کوم ډول کيمياوي تعاملونه سرته رسولی شي او دکومو شرايطو لاندې کيمياوي تعاملونه سرته رسوي؟ د عضوي مرکبونو تعاملونه زموږ په ورځيني ژوند او صنعت کې څه اهميت لري؟ په دې څپرکي کې به د عضوي مرکبونو د تعاملونو ډولونه زده کړئ او پورتنيو پوښتنو ته به ځواب ورکړئ.

د عضوي مرکبو نه تعاملونو ډولونه

عضوي مرکبونه یو شمېر کیمیاوي تعاملونه سرته رسوي چه عبارت دی له تعویضي تعاملونو، جمعي تعاملونو او نورو، هر یو یې په لاندې توگه مطالعه کوو:

تعویضي تعاملونه (Substitution Reactions)


هغه تعاملونو ته وايي چې د یو مرکب د مالیکول یو یا څو ائومه د نورو ائومونو په واسطه عوض شي. باید وویل شي چې په مشبوع هایدروکاربنونو کې تعویضي تعاملونه تر سره کېږي چې بیلگې یې په لاندې ډول دي:




خرنگه چې لیدل کېږي، میتان د رنډا په شتون کې د کلورین غاز سره چې یو هلوجن دی، تعامل کوي، په پورتنۍ کیمیاوي معادله کې د میتان یو ائوم هایدروجن د کلورین د یوه ائوم سره تعویض شوي دی، میتیل کلوراید او هایدروجن کلوراید یې جوړ کړي دي. د پورتنۍ تعویضي تعامل دوام لاندې لیدلې شو:



میتیلن کلوراید + کلورین + میتیل کلوراید



کلوروفارم



کاربن تتراکلوراید

د یادونې وړ ده چې په غیر مشبوع هایدروکاربنونو (الکینو او الکانیو) کې د جمعی تعاملونو د فعالیت مرکز د دوه گونې او درې گونې رابطو شته والی په هغو کې دی؛ لکه: الکینونه د کتلیست په شتون کې له هایدروجن سره جمعی تعامل ترسره او مشبوع هایدروکاربنونه جوروی:



په همدې ترتیب الکینونه له هلو جنو سره هم جمعی تعامل ترسره کوي؛ د ساري په توگه: د پروپینو جمعی تعامل له آیوډینو سره نوی مرکب د 1,2-di iodo propane د لاندې معادلي سره سم جوروی:



گونه




که چېرې ایتیلین (C₂H₂) له کلورین (Cl₂) سره تعامل وکړي، کوم مرکب لاسته راځي؟ معادله یې په خپلو کتابچو کې ولیکئ او نوم یې دایوریک په ترتیبي سره کیرئ.

الکینونه له هلو جنې تیزابو سره هم جمعی تعاملونه سرته رسوي چې په پایله کې یې نوی مرکبونه جورېږي؛ لکه: د ایتیلین تعامل له HCl سره نوی مرکب د ایتایل کلوراید په نامه، له لاندې معادلي سره سم لاس ته راځي:



همدارنگه الکینونه له اوبو سره د گوگرو تیزابو په شتون کې جمعی تعامل ترسره کوي؛ د بیلگې په توگه: ایتیلین له اوبو سره د گوگرو تیزابو د کتلیست په شتون کې تعامل کوي، د ایتانول مرکب جوروی:




پورتني تعامل د هایدریشن (Hydration) د تعامل په نامه هم یادېږي. الکانیونه هم جمعی تعاملونه ترسره کولای شي.

الکانیونه له هلو جنو (کلورینو، برومینو، او آیوډینو) سره جمعی تعاملونه ترسره کوي.

که چيري پروپين له بروميتو سره تعامل وکړي، 1,2-dibromo propene حاصلېږي.



همدارنگه د استلينو او د کلورينو جمعې تعامل د کاربن تتر اکلورايد (CCl_4)، محلل په شتون کې په دوو پروپانو کې سرته رسېږي چې وروستي مرکب تتر اکلوروايتان جوړوي، د کيمياوي تعامل معادله يې په لاندې ډول ده:




گورنه

که چيري استلين له بروميتو سره د کاربن تتر اکلورايد محلل په شتون کې تعامل وکړي کوم مرکب حاصلېږي؟ کيمياوي معادله يې په کتابچو کې وليکئ.


هايډروجنيشن (Hydrogenation)

کله چې غير مشبوع هايډروکاربنونه (الکينونه او الکائينونه) د هايډروجن په واسطه د Pd, Ni, Pt کاتالست په شتون کې مشبوع شي او الکان حاصل شي، دا ډول تعامل د هايډروجنيشن د تعامل په نامه يادېږي؛ لکه:



دي هايڊريشن (Dehydration)

له يوه عضوي مرکب څخه ديوې اوبه جذبونکې مادې په واسطه د اوبو ماليکولونو ايستلو ته د دې هايڊريشن تعامل وايي:



ايتانول

دای ايتايل ايتر

په تېرو کلونو کې له داي ايتايل ايتر څخه د بې هونسي مادې په توگه کار اخيستل کېده.




(۱-۴) شکل زنجور د بې هونسي په حالت کې د ايتر په واسطه




د دې هايڊريشن تعامل په واسطه له ميتانول د دوو ماليکولونو څخه کوم ايتر لاس ته راځي؟ د تعامل معادله بې په خپلو کتابچو کې وليکئ او هم د تعامل د محصول نوم وليکئ.

هايډروليز (Hydrolysis)

که چېرې يوه عضوي او يا غير عضوي ماده د اوبو په واسطه په آيونونو توگه او د اوسو له آيونونو سره متقابل عمل تر سره کړي، دې تعامل ته هايډروليز وايي؛ لکه: د ميتايل استيت تعامل له اوبو سره چې د سرکې تيزاب او ميتانول ورڅخه لاس ته راځي.



د هایدرولیز له تعامل څخه په صنعت کې گټه اخیستل کېږي، وازده چې یو ایستر دی د NaOH د محلول په واسطه هایدرولیز کېږي او صابون لاس ته راځي.



تخمض (Oxidation)

یوې مادې ته اکسیجن ورکول او له هغې څخه د هایدروجن اخیستلو عملی ته تخمض وایي.

همدارنگه کله چې د یوه عنصر اټومونه په یوه کیمیاوي تعامل کې الکترون له لاسه ورکړي، مثبت چارج یې لوړېږي نو د مثبت چارج لوړیدلو عملی ته تخمض یا اکسیدیشن وایي؛ لکه: لاندې تعامل کې چې CuO په کې د اکسیدانت وظیفه په غاړه لري، د اکسیدیشن تعامل ترسره کېږي:



په پورتنی تعامل کې مس ارجاع شوي دي او عنصری مس منځ ته راغلي دي، د کاربن اټومونه د الکل مرکب په مالیکول کې اکسیدي او په پایله کې اسیت الډیهایډ لاسته راغلي دي.

سون (Combustion)

هغه کیمیاوي تعامل چې د چټک اکسیدیشن عملی په واسطه ترسره شي، تودوخه او رڼا تولید کړي، د سون (احتراق) په نامه سره یادېږي. غیر عضوي مرکبونه د سوځیدو په واسطه په کاربن ډای اکساید، اوبو او تودوخې بدلېږي. لکه: میتان چې په شین بخوڼه لمبې سوځي:





گورنه

د سون آرمينسټ

د اړتيا وړ لوازم او مواد: تولرين، ايتانول، هگران، د پنبې پلټه او اورلگېد.
گورنلاز: يوه پلټه په تالون، بله پلټه په ايتانول او بله پلټه په هگران باندې غوره کړئ، بيا هرې يوې ته يې اور ولگوئ، د لمبو رنگ ډول يې په خپلو کتابچو کې وليکئ.

ارجاع (Reduction)

ارجاع د تخمض سرچپه عمليه ده، يعنې پر يو عضوي مرکب باندې د هايډروجن د اټومونو نضول يا له عضوي مرکب څخه د اکسيجن اخيستلو عمليې ته ارجاع وايي؛ يا په بل عبارت، د عنصرونو دانومونو د منفي چارج لوړېدلو ته په يو کيمياوي تعامل کې ارجاع ويل کېږي.
د بيلگې په توگه: پروټين چې دوه گونې اړيکه لري، د يو ماليکول هايډروجن په نصب کېدو سره دوه گونې اړيکه په يو گونې اړيکې بدلېږي او مشوع هايډروکاربن جوړوي:




دا ډول تعامل د هايډروجنېشن په نامه هم يادېږي.




گورنه

لاندي معادلي بشپړي کړئ:



د انشقاق عملیه (Cracking)

د غټو مالیکولونو ټوټه کول او د وړو مالیکولونو لاس ته راوړل د تودوخې او کټلست په تودوخې واسطه د انشقاق عملیې په نامه یادېږي. په ۱۹۱۳م کال کې کیمیا پوهانو د انشقاق عملیې په واسطه د لورې تودوخې او کټلست په شتون د الکانونو غټ مالیکولونه مات کړل، او د کوچنیو مرکبونو په مالیکولونو (د پترولو د مالیکولونو) بې بدل کړل د انشقاق له عملیې څخه د تیلو په صنعت کې کار اخیستل کېږي؟ د بیلګې په توګه: $C_{16}H_{34}$ مرکب چې غټ مالیکول لري، د انشقاق د عملیې په واسطه د C_8H_{16} او C_8H_{18} په مالیکولونو ټوټه کېږي:




زیاتي معلومات

په صنعت کې کولای شو، کوچني مالیکولونه چې د کاربن د انومو شمېرې له ۱ څخه تر ۱۴ یا اضافه وي له غټو مالیکولونو څخه د انشقاق د عملیې په واسطه لاس ته راوړ. هغه مالیکولونه چې د کاربن د انومو شمېرې له ۵ څخه تر ۱۲ پورې وي په پترولو کې د استفادې لپاره کارول کېږي. د تصفیې په دستګاه کې یو شمېر مالیکولونه چې د کاربن د انومو شمېرې له ۱ څخه تر ۴ پورې وي د انشقاق په عملیه کې تشکیلېږي، چې بې له ځنډه څخه سوځي، په دې ډول د انشقاق د عملیې تودوخه پوره کوي.

د انشقاق په عملیه کې Al_2O_3 او SiO_2 د کټلست په توګه استعمالېږي، تاسې پوهېږئ چې کټلست د کیمیاوي تعامل سرعت (دلته د انشقاق عملیه) زیاتوي خو پخپله نه مصرف کېږي. د کټلستي انشقاق عملیه د انرژي د مصرف له مخې د کارولو ښه ځای لري؛ ځکه چې د انشقاق عملیه د $700^{\circ}C$ د تودوخې پر ځای په $500^{\circ}C$ تودوخه کې سرته رسېږي.

پولیمرايزيشن (Polymerization)

هغه عملیه چې د یو ټاکلي فشار، تودوخې او کټلست په شتون کې د عضوي مرکب د څو مالیکولونو یو ځای کېدو ته چې په پایله کې یې یو نوي مغلق مالیکول لاس ته راځي داسې چې له لومړنیو موادو څخه خواص یې توپیر ولري، د پولیمرايزيشن عملیې په نامه یادېږي، د ایټلین د مالیکولونو پولیمرايزيشن څخه بولي ایټلین حاصل کېږي:




پلاستيکي لوښي د ايتلين د پوليمير څخه جوړي شوي دي.



(۲-۴) شکل پلاستيکي بوتلونه

زياتي معلومات


پولي وينایل کلورايډ (PVC): يو مصنوعي پوليمير دي چې د وينایل کلورايډ (کلوروايتين) د څو مالیکولونو له پوليمرازيشن څخه حاصلېږي. په لومړي سر کې وينایل کلورايډ د ايتلين او کلورين له تعامل څخه لاس ته راوړي، بيا له وينایل کلورايډ له پوليمرازيشن کېدو څخه پولي وينایل کلورايډ (PVC) حاصلېږي:



دا پوليمير په ورځيني ژوند کې د مختلفو مقصدونو لپاره لکه د کوټو فرش، د اورښت جامې، پلاستيکي پايپونه، مصنوعي څرخمنې په جوړولو کې په کار وړل کېږي.



(۳-۴) شکل د PVC څخې توليدات



د خلورم خپر کي لنډيز

- ▶ هغه تعاملونه چې د يو مرکب د ماليکول يو يا څو اتومه د نورو اتومونو په واسطه عوض شوي، د تعويضي تعاملونو په نامه يادېږي.
- ▶ هغه تعاملونه چې د دوو يا څو موادو ماليکولونه يا د عنصرونو اتومونه سره يو ځاي شوي، د جمعي تعاملونو په نامه يادېږي.
- ▶ الکانونه مشبوع هايډروکاربنونه دي چې تعويضي تعاملونه سرته رسوي.
- ▶ غير مشبوع هايډروکاربنونه (الکينونه او الکائينونه) جمعي تعاملات ترسره کوي.
- ▶ د موادو تعامل له اکسيجن سره يا په يوه تعامل کې د الکترون له لاسه ورکولو عمليې ته اکسيليشن وايي.
- ▶ پر يوه عضوي مرکب باندې د اوبو د ماليکولو نېنلول د هايډرېشن په نامه يادېږي.
- ▶ هغه تعامل چې د يو مرکب څو ماليکولونه تر خاصو شرايطو لاندې تعامل وکړي او په پايله کې يو نوی مرکب جوړکړي، د پوليمرايزېشن عمليې په نامه يادېږي.
- ▶ هغه عمليه چې د تودوخې، فشار او کتلست په واسطه غټ ماليکولونه د عضوي مرکبانو په کوچنيو ماليکولو بدلېږي، د انشقاق په نامه يادېږي.

د خلورم څپرکي پوښتني

لاندي هره پوښتنه خلور ځوابه لري چې يوي سم دی تاسي سم ځواب په ښه کړئ.

- ۱- که چېرې يوه عضوي ماده وسوځي، لاندي کوم مرکبونه تري لاس ته راځي؟
الف) اوبه (ب) کاربن ډاي آکسايډ (ج) اوبه او کاربن ډاي آکسايډ (د) هيټچ يو
۲- د ډي هايډریشن تعامل د ... تعامل معکوس دي.
الف) سوځيدلي (ب) تعويضي تعامل (ج) هايډروليز (د) هايډریشن
۳- دميټان او د کلورين څلور ماليکولونو د تعامل په پايله کې کم لاندي مرکب لاس ته راځي؟ (د رڼا په شتون کې)
الف) CHCl_3 (ب) CCl_4 (ج) CH_2Cl_2 (د) CH_3Cl
لاندي جملې په څير سره ولولئ په خپلو کتابچو کې يې سمې جملې د (س) په توري او ناسمې د (نا) په توري په لينډيو کې په ښه کړئ.

- ۴- الکانونه جمعي تعاملونه تر سره کوي ()
- ۵- د بنزينو سوځيدو څخه کاربن ډاي آکسايډ، اوبه او انرژي حاصلېږي. ()
- ۶- صابون د عضوي تيزابو کلسيمي مالګه ده. ()
- ۷- د هايډروکاربونونو د اکسیديشن په پايله کې د هغوی اکسيجنې مشتقات تشکيلېږي. ()
- ۸- که چېرې اسټلين هايډروجنيشن شي، ايټلين حاصلېږي. ()
لاندي معادلي بشپړه کړئ.
- ۹- $\text{CH}_2 = \text{CH}_2 + \text{H}_2\text{O} \longrightarrow$
- ۱۰- $\text{CH}_3\text{COOH} + -\text{OH} \longrightarrow$
- ۱۱- $\text{C}_6\text{H}_5\text{COOH} + \text{aOH} \longrightarrow$
- ۱۲- $\text{CH}_4 + \text{Cl}_2 \longrightarrow$
- ۱۳- $\text{CH} \equiv \text{CH} + \text{H}_2 \longrightarrow$
- ۱۴- $\text{C}_2\text{H}_2 + \text{O}_2 \xrightarrow{\text{I}} \longrightarrow$
- ۱۵- $\text{CH}_3 - \text{CH}_2 - \text{CH} = \text{CH}_2 + \text{H}_2 \xrightarrow{\text{Pt}} \longrightarrow$
- ۱۶- $\text{CH}_3 - \text{CH}_2 - \text{CH}_2 - \text{CH} = \text{CH}_2 + \text{H}_2\text{O} \xrightarrow{\text{H}_2\text{O}_4} \longrightarrow$